

PART I

Section iii



നിയമ (നിയമനിർമ്മാണം-എ) വകുപ്പ്

വിജ്ഞാപനം

നമ്പർ 5048/ലെഗ്.എ2/2010/നിയമം.

തിരുവനന്തപുരം, 2010 ജൂലൈ 28
1932 ശ്രാവണം 6.

കേരള സംസ്ഥാന നിയമസഭയുടെ താഴെപ്പറയുന്ന ആക്ട് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2010 ജൂലൈ 28-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

കെ. മധുസൂദനൻ നായർ,
നിയമവകുപ്പ് സ്പെഷ്യൽ സെക്രട്ടറി.

2010-ലെ 10-ാം ആക്റ്റ്

2010-2011 സാമ്പത്തിക വർഷത്തേക്കുള്ള കേരള സർക്കാരിന്റെ
ചില ധനകാര്യ നിർദ്ദേശങ്ങൾക്ക് പ്രാബല്യം
നൽകുന്നതിനുള്ള
ഒരു
ആക്റ്റ്

പീഠിക.—2010-2011 സാമ്പത്തിക വർഷത്തേക്കുള്ള കേരള സർക്കാരിന്റെ ചില ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ അറുപത്തിയൊന്നാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2010-ലെ കേരള ധനകാര്യ ആക്റ്റ് എന്ന് പേര് പറയാം.

(2) ഈ ആക്റ്റിൽ മറ്റുവിധത്തിൽ വ്യവസ്ഥചെയ്തിട്ടുള്ള പ്രകാരമൊഴികെ,—

(എ) 8-ാം വകുപ്പിന്റെ (21)-ാം ഉപവകുപ്പിലെ (ബി) ഖണ്ഡത്തിലെ (i)-ഉം (iii)-ഉം (iv)-ഉം ഉപഖണ്ഡങ്ങളും (സി) ഖണ്ഡത്തിലെ (i)-ഉം (ii)-ഉം ഉപഖണ്ഡങ്ങളും 2005 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(ബി) 8-ാം വകുപ്പിന്റെ (21)-ാം ഉപവകുപ്പിലെ (സി) ഖണ്ഡത്തിലെ (iii)-ാം ഉപഖണ്ഡം 2007 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(സി) 4-ാം വകുപ്പിന്റെ (3)-ാം ഉപവകുപ്പിലെ (i)-ാം ഖണ്ഡവും 8-ാം വകുപ്പിന്റെ (10)-ാം ഉപവകുപ്പിലെ (ii)-ാം ഖണ്ഡവും 2008 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(ഡി) 4-ാം വകുപ്പിന്റെ (4)-ാം ഉപവകുപ്പിലെ (i)-ാം ഖണ്ഡം 2009 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(ഇ) 8-ാം വകുപ്പിന്റെ (21)-ാം ഉപവകുപ്പിലെ (എ) ഖണ്ഡത്തിലെ (iv)-ാം ഉപഖണ്ഡവും (ബി) ഖണ്ഡത്തിലെ (viii)-ാം ഉപഖണ്ഡവും 2009 സെപ്റ്റംബർ 18-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(എഫ്) 8-ാം വകുപ്പിന്റെ (4)-ാം ഉപവകുപ്പിലെ (iv)-ാം ഖണ്ഡം 2009 നവംബർ 13-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും;

(ജി) 3-ാം വകുപ്പിന്റെ (3)-ാം ഉപവകുപ്പിലെ (ix)-ാം ഖണ്ഡവും; 5-ാം വകുപ്പിന്റെ (3)-ാം ഉപവകുപ്പിലെ (i)-ാം ഖണ്ഡത്തിലെ ക്രമനമ്പർ 3(i)-ലെ (ആർ) ഇനവും (ii)-ാം ഖണ്ഡവും; 6-ാം വകുപ്പിന്റെ (2)-ാം ഉപവകുപ്പിലെ (iii)-ാം ഖണ്ഡവും; 9-ാം വകുപ്പും ഉടൻ പ്രാബല്യത്തിൽ വരുന്നതും;

(എച്ച്) ഈ ആക്റ്റിലെ ശേഷിക്കുന്ന വ്യവസ്ഥകൾ 2010 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതുമാണ്.

2. 1957-ലെ 11-ാം ആക്റ്റിന്റെ ഭേദഗതി.—1957-ലെ കേരള നികുതികളിൽമേലുള്ള സർച്ചാർജ്ജ് ആക്റ്റിലെ (1957-ലെ 11),—

(1) 3 എ വകുപ്പിൽ,—

(i) (3)-ാം ഉപവകുപ്പിൽ, “2008 സെപ്റ്റംബർ 30-ാം തീയതിക്കോ സർക്കാർ വിജ്ഞാപനം ചെയ്തേക്കാവുന്ന അങ്ങനെയുള്ള തീയതിക്കോ” എന്ന വാക്കുകൾക്കും അക്കങ്ങൾക്കും അടയാളങ്ങൾക്കും പകരം “2010 ഡിസംബർ 31-ാം തീയതിക്ക്” എന്ന വാക്കുകളും അക്കങ്ങളും ചിഹ്നവും ചേർക്കേണ്ടതാണ്;

(ii) (4)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) (3)-ാം ഉപവകുപ്പുപ്രകാരം ഒരു അപേക്ഷ കിട്ടിയാൽ, നികുതി നിർണ്ണയ അധികാരി അത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും നികുതിദായകൻ 2010 ഡിസംബർ 31-ാം തീയതിയോ അതിനുമുമ്പോ ആ തുക മൊത്തമായോ മൂന്ന് തുല്യ ഗഡുക്കളായോ അടയ്ക്കേണ്ടതുമാണ്:

എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം, (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും, കിട്ടാനുള്ള ബാക്കി തുക അടയ്ക്കുന്നതിൽ വീഴ്ച വരുത്തുകയും നികുതി നിർണ്ണയ അധികാരി അയാളുടെ നേരത്തെയുള്ള ഓപ്ഷൻ റദ്ദാക്കുകയും ചെയ്തിട്ടുള്ളിടത്,

ഒരു പുതിയ ഓപ്ഷൻ നൽകുമ്പോൾ, മുൻപത്തെ ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ച തുകയായി കണക്കാക്കേണ്ടതാണ്.”;

(2) 3 ബി വകുപ്പിൽ,—

(i) (2)-ാം ഉപവകുപ്പിൽ, “2009 സെപ്റ്റംബർ 30-ാം തീയതിക്കോ സർക്കാർ വിജ്ഞാപനം ചെയ്തേക്കാവുന്ന അങ്ങനെയുള്ള തീയതിക്കോ” എന്ന വാക്കുകൾക്കും, അക്കങ്ങൾക്കും, ചിഹ്നത്തിനും പകരം “2010 ഡിസംബർ 31-ാം തീയതിക്ക്” എന്ന വാക്കുകളും അക്കങ്ങളും ചിഹ്നവും ചേർക്കേണ്ടതാണ്;

(ii) (3)-ാം ഉപവകുപ്പിന് പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) (2)-ാം ഉപവകുപ്പുപ്രകാരം ഒരു അപേക്ഷ കിട്ടിയാൽ നികുതി നിർണ്ണയ അധികാരി ആയത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും നികുതിദായകൻ 2010 ഡിസംബർ 31-ാം തീയതിയോ അതിനു മുമ്പോ ആ തുക മൊത്തമായോ മൂന്ന് തുല്യ ഗഡുക്കളായോ അടയ്ക്കേണ്ടതുമാണ്:

എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം, (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും, കിട്ടാനുള്ള ബാക്കി തുക അടയ്ക്കുന്നതിൽ വീഴ്ച വരുത്തുകയും അയാളുടെ മുമ്പത്തെ ഓപ്ഷൻ നികുതി നിർണ്ണയ അധികാരി റദ്ദാക്കുകയും ചെയ്തിട്ടുള്ളിടത്ത്,

ഒരു പുതിയ ഓപ്ഷൻ നൽകുമ്പോൾ, നേരത്തെ ഫയൽ ചെയ്ത ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ചതായി കണക്കാക്കേണ്ടതാണ്.”.

3. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ (1959-ലെ 17),—

(1) 30-ാം വകുപ്പിനുശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“30 എ. മുദ്രവിലയിന്മേൽ സർച്ചാർജ്ജ് ഇല്ല.—1994-ലെ കേരള പഞ്ചായത്ത് രാജ് ആക്റ്റിലോ, (1994-ലെ 13) 1994-ലെ കേരള മുനിസിപ്പാലിറ്റി ആക്റ്റിലോ (1994-ലെ 20) എന്തുതന്നെ അടങ്ങിയിരുന്നാലും, ഒരു കരണത്തിന്മേൽ ഒരു ഗ്രാമപഞ്ചായത്തോ മുനിസിപ്പാലിറ്റിയോ അല്ലെങ്കിൽ മുനിസിപ്പൽ കോർപ്പറേഷനോ മുദ്രവിലയിന്മേൽ സർച്ചാർജ്ജ് ചുമത്തുവാനോ സമാഹരിക്കുവാനോ പാടുള്ളതല്ല.”;

(2) 45 എ വകുപ്പിൽ,—

(i) (1)-ാം ഉപവകുപ്പിൽ, “കൂടുബാംഗങ്ങൾക്കിടയിലുള്ള ഭാഗപത്രം, ധനനിശ്ചയം അല്ലെങ്കിൽ ഇഷ്ടദാനം എന്നിവയല്ലാതെയുള്ള” എന്ന വാക്കുകളും ചിഹ്നങ്ങളും വിട്ടുകളയേണ്ടതാണ്;

(ii) (3)-ാം ഉപവകുപ്പിൽ, “കരണം യഥാവിധി രജിസ്റ്റർ ചെയ്യേണ്ടതാണ്” എന്ന വാക്കുകൾക്ക് പകരം “അദ്ദേഹം അങ്ങനെയുള്ള കരണം യഥാവിധി രജിസ്റ്റർ ചെയ്യേണ്ടതും ശരിയായ മുദ്രവില ചുമത്തുകയും അടയ്ക്കുകയും ചെയ്തതായി ആ കരണത്തിനു പുറത്ത് അദ്ദേഹത്തിന്റെ മുദ്രയും ഒപ്പും വച്ച് മേലെഴുത്ത് മുഖേന സാക്ഷ്യപ്പെടുത്തേണ്ടതുമാണ്” എന്ന വാക്കുകൾ ചേർക്കേണ്ടതാണ്;

(3) പട്ടികയിൽ,—

(i) ക്രമനമ്പർ 5-ൽ, (ഡി) ഖണ്ഡത്തിൽ, അതിനെതിരെയുള്ള (3)-ാം കോളത്തിലെ ഉൾക്കുറിപ്പിന് പകരം താഴെപ്പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“നൂറു രൂപ”;

(ii) ക്രമനമ്പർ 6-ൽ, (എ), (ബി) എന്നീ ഉപഖണ്ഡങ്ങൾക്കുപകരം താഴെ പറയുന്നവ ചേർക്കേണ്ടതാണ്, അതായത്:—

- | | |
|---|---|
| “(i) ജാമ്യത്തുക 5 ലക്ഷം രൂപ വരയാണെങ്കിൽ | തുകയുടെ 0.5% |
| (ii) ജാമ്യത്തുക 5 ലക്ഷം രൂപയിൽ കവിയുകയും എന്നാൽ 20 ലക്ഷം രൂപയിൽ കവിയാതിരിക്കുകയും ചെയ്താൽ | 5,000 രൂപയെന്ന പരമാവധിക്കു വിധേയമായി തുകയുടെ 0.5% |
| (iii) ജാമ്യത്തുക 20 ലക്ഷം രൂപയിൽ കവിയുകയും എന്നാൽ 50 ലക്ഷം രൂപയിൽ കവിയാതിരിക്കുകയും ചെയ്താൽ | 10,000 രൂപയെന്ന പരമാവധിക്കു വിധേയമായി തുകയുടെ 0.5% |
| (iv) ജാമ്യത്തുക 50 ലക്ഷം രൂപയിൽ കവിയുകയാണെങ്കിൽ | ഏറ്റവും കുറഞ്ഞത് 20,000 രൂപയെന്നതിനും പരമാവധി 25,000 രൂപയെന്നതിനും വിധേയമായി തുകയുടെ 0.25%.”; |

(iii) ക്രമനമ്പർ 21-ൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെ പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“വസ്തുവിന്റെ ന്യായ വില അല്ലെങ്കിൽ അങ്ങനെയുള്ള തീരാധാരത്തിലെ പ്രതിഫലത്തുക അഥവാ മൂല്യം ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഏഴു രൂപ.”;

(iv) ക്രമനമ്പർ 22-നും അതിനെതിരെയുള്ള (2)-ഉം, (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“22 2(ഡി) വകുപ്പിൽ നിർവ്വചിച്ച പ്രകാരമുള്ള, 55-ാം നമ്പർ പ്രകാരം മുദ്രവില ചുമത്തിയതോ അഥവാ ഒഴിവാക്കിയതോ ആയ കൈമാറ്റം അല്ലാത്ത, തീരാധാരത്തിലെ സ്ഥാവര വസ്തു സ്ഥിതി ചെയ്യുന്നത്,—

(i) മുനിസിപ്പാലിറ്റികൾ/ടൗൺഷിപ്പുകൾ/കോർപ്പറേഷനുകൾ അല്ലാത്ത പ്രവിശ്യകൾ എന്നിവയ്ക്കുള്ളിൽ ആണെങ്കിൽ

വസ്തുവിന്റെ ന്യായവില അല്ലെങ്കിൽ അങ്ങനെയുള്ള തീരാധാരത്തിലെ പ്രതിഫലത്തുക അഥവാ മൂല്യം, ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ എട്ടു രൂപ.

(ii) മുനിസിപ്പൽ കോർപ്പറേഷനുകൾക്കുള്ളിലാണെങ്കിൽ

വസ്തുവിന്റെ ന്യായവില അല്ലെങ്കിൽ അങ്ങനെയുള്ള തീരാധാരത്തിലെ പ്രതിഫലത്തുക അഥവാ മൂല്യം ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒൻപത് രൂപ.”;

(v) ക്രമനമ്പർ 29-ൽ (3)-ാം കോളത്തിലെ ഉൾക്കുറിപ്പുകൾക്കു പകരം താഴെ പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“അങ്ങനെയുള്ള കരണത്തിൽ വിവരിച്ചിട്ടുള്ളതിൽ കൂടുതൽ വിലയുള്ള വസ്തുവിന്റെ തീരാധാരത്തിന് ഭൂമിയുടെ ന്യായവില അഥവാ പ്രതിഫലത്തുക ഇവയിൽ ഏതാണോ കൂടുതൽ, അതിന്മേലുള്ള അതേ മുദ്രവില (അതതു സംഗതിപോലെ, നമ്പർ 21 അഥവാ 22).”;

(vi) ക്രമനമ്പർ 31-നും അതിനെതിരെ (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കും പകരമായി താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“31 ഇഷ്ടദാനം—ഒരു ധനനിശ്ചയാധാരമോ വിൽപ്പനമോ അല്ലെങ്കിൽ കൈമാറ്റാധാരമോ അല്ലാത്തത്,

- (i) ഇഷ്ടദാനം—ഒരാളുടെ അച്ഛനോ അമ്മയ്ക്കോ ഭർത്താവിനോ ഭാര്യയ്ക്കോ മകനോ മകൾക്കോ സഹോദരനോ സഹോദരിയ്ക്കോ ആയിരിക്കുന്നിടത്ത് വസ്തുവിന്റെ ന്യായവില അല്ലെങ്കിൽ കരണത്തിൽ കാണിച്ചിട്ടുള്ള മൂല്യം ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ രണ്ട് രൂപ.

- (ii) മറ്റേതെങ്കിലും സംഗതിയിൽ തീരാധാരത്തിനുള്ള അതേ മുദ്രവില (അതതു സംഗതിപോലെ നമ്പർ 21 അഥവാ നമ്പർ 22).”;

(vii) ക്രമനമ്പർ 42-ൽ,—

(എ) (i)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“വസ്തുവിന്റെ വേർതിരിക്കപ്പെട്ട ഓഹരിയുടെയോ, ഓഹരികളുടെയോ മൂല്യത്തിന്റെയോ, അല്ലെങ്കിൽ ന്യായവിലയുടെയോ തുകയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ.”;

(ബി) (ii)-ാം ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“വസ്തുവിന്റെ വേർതിരിക്കപ്പെട്ട ഓഹരിയുടെയോ, ഓഹരികളുടെയോ, മൂല്യത്തിന്റെയോ, അല്ലെങ്കിൽ ന്യായവിലയുടെയോ തുകയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ആറ് രൂപ.”;

(സി) നിലവിലുള്ള വിശദീകരണത്തിനുപകരം താഴെപ്പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം.—“കുടുംബം” എന്നാൽ, അതതുസംഗതിപോലെ, അച്ഛൻ, അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി, മരിച്ചുപോയ മക്കളുടെ നിയമാനുസൃത അവകാശികൾ ആരെങ്കിലും ഉണ്ടെങ്കിൽ അവർ, എന്നർത്ഥമാകുന്നു.”.

(viii) ക്രമനമ്പർ 44-ൽ,—

(എ) (എ) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“അൻപത് രൂപ”;

(ബി) (ബി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“നൂറ് രൂപ”;

(സി) (സി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“മൂന്നു രൂപ”;

(ഡി) (ഡി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“ആയിരം രൂപ”;

(ഇ) (ഇ) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“തീരാധാരത്തിന് (അതതുസംഗതിപോലെ നമ്പർ 21 അഥവാ 22) ഭൂമിയുടെ ന്യായ വിലയോ പ്രതിഫലത്തുകയോ ഇവയിൽ ഏതാണോ കൂടുതൽ, അതിന്മേലുള്ള അതേ മുദ്രവില”;

(എഫ്) (എഫ്) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“തീരാധാരത്തിന് (അതതുസംഗതിപോലെ നമ്പർ 21 അഥവാ 22) ഭൂമിയുടെ ന്യായ വിലയോ പ്രതിഫലത്തുകയോ/മതിപ്പു വിലയോ ഇവയിൽ ഏതാണോ കൂടുതൽ അതിന്മേലുള്ള അതേ മുദ്രവില”;

(ജി) (ജി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്ക് പകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“അധികാരപ്പെടുത്തപ്പെട്ട ഓരോ ആൾക്കും മൂന്നു രൂപ”.

(ix) ക്രമനമ്പർ 48-ൽ (എ), (ബി) എന്നീ ഖണ്ഡങ്ങൾക്കു പകരം താഴെ പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(എ) അപ്രകാരമുള്ള ഒഴിമുറി ഒരാളുടെ അച്ഛൻ, അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി എന്നിവരുടെ പേർക്കാവുമ്പോൾ

അവകാശം തൃജിച്ചതിന് ആനുപാതികമായി അവകാശം തൃജിച്ച വസ്തുവിന്റെ തുകയോ മൂല്യമോ അവകാശവാദമോ ഭൂമിയുടെ ന്യായവിലയോ അഥവാ ഒഴിമുറിക്കുള്ള പ്രതിഫലത്തുകയോ ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ.

(ബി) മറ്റേതെങ്കിലും സംഗതിയിൽ

അവകാശം തൃജിച്ചതിന് ആനുപാതികമായി അവകാശം തൃജിച്ച വസ്തുവിന്റെ തുകയോ മൂല്യമോ അവകാശവാദമോ ഭൂമിയുടെ ന്യായവിലയോ അഥവാ ഒഴിമുറിക്കുള്ള പ്രതിഫലത്തുകയോ ഇവയിൽ ഏതാണോ കൂടുതൽ അതിന്മേൽ തീരാധാരത്തിനുള്ള (അതതു സംഗതിപോലെ നമ്പർ 21 അഥവാ 22) അതേ മുദ്രവില.

(x) ക്രമനമ്പർ 51-ൽ, (എ) ഖണ്ഡത്തിനും അതിനെതിരെയുള്ള (2)-ം, (3)-ം കോളങ്ങളിലെ ഉൾക്കുറിപ്പുകൾക്കും പകരം താഴെപ്പറയുന്ന ഖണ്ഡവും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“(എ) കരണം

(ഡവർ സംബന്ധിച്ച ആധാരം ഉൾപ്പെടെ),

(i) ധനനിശ്ചയാധാരം ഒരാളുടെ അച്ഛനോ അമ്മയ്ക്കോ ഭർത്താവിനോ ഭാര്യയ്ക്കോ മകനോ മകൾക്കോ സഹോദരനോ സഹോദരിയ്ക്കോ ആയിരിക്കുന്നിടത്ത്

വസ്തുവിന്റെ ന്യായവില അഥവാ അങ്ങനെയുള്ള കരണത്തിൽ കാണിച്ചിട്ടുള്ള മൂല്യം, ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ രണ്ട് രൂപ;

(ii) മറ്റേതെങ്കിലും സംഗതിയിൽ

അങ്ങനെയുള്ള കരണത്തിൽ വിവരിക്കുന്ന ധനനിശ്ചയത്തിൽ ഉൾപ്പെട്ട വസ്തുവിന്റെ തുകയ്ക്കോ മൂല്യത്തിനോ തുല്യമായ ഒരു തുകയോ ഭൂമിയുടെ ന്യായവിലയോ ഇവയിൽ ഏതാണോ കൂടുതൽ, അതിന്മേൽ കപ്പൽ പണയാധാരത്തിനുള്ള (നമ്പർ 14) അതേ മുദ്രവില.

ഒഴിവാക്കൽ:

വിവാഹാവസരത്തിൽ
മുഹമ്മദീയർ തമ്മിൽ
എഴുതിക്കൊടുക്കുന്ന ഡവർ
സംബന്ധിച്ച ആധാരം

ധനനിശ്ചയാധാരത്തിന് ആവശ്യമായ
മുദ്രവില ഒരു ധനനിശ്ചയ ഉടമ്പടി
യിൻമേൽ പതിച്ചിരിക്കുകയും, ആ ഉടമ്പടി
പ്രകാരം അനന്തരം ഒരു ധനനിശ്ചയാ
ധാരം എഴുതി കൊടുക്കുകയും ചെയ്യു
മ്പോൾ അങ്ങനെയുള്ള ആധാര
ത്തിൻമേലുള്ള മുദ്രവില അഞ്ചുരൂപ
യിൽ കവിയാൻ പാടുള്ളതല്ല.”.

4. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവിൽപ്പന നികുതി
ആക്റ്റിൽ (1963-ലെ 15).—

(1) 7-ാം വകുപ്പിനു പകരം താഴെപ്പറയുന്ന വകുപ്പ് ചേർക്കേണ്ടതാണ്,
അതായത്:—

“7. കോമ്പൗണ്ട് ചെയ്ത നിരക്കുകളിൽ നികുതി നൽകൽ.—5-ാം വകുപ്പിന്റെ
(2)-ാം ഉപവകുപ്പിൽ എന്തുതന്നെ അടങ്ങിയിരുന്നാലും ഫോർ സ്റ്റാറോ അതിനു
മുകളിലോ ഉള്ള ഒരു സ്റ്റാർ ഹോട്ടൽ അല്ലാത്ത ഏതെങ്കിലും ബാർ അറ്റാച്ച്ഡ് ഹോട്ടലോ,
ഹെറിറ്റേജ് ഹോട്ടലോ, ക്ലബ്ബോ അതിന്റെ ഇച്ഛാനുസരണം, പ്രസ്തുത ഉപവകുപ്പിനനു
സൃതമായി വിദേശമദ്യത്തിന്റെ വിറ്റുവരവിന് വിറ്റുവരവ് നികുതി നൽകുന്നതിനുപകരം
(i)-o (ii)-o ഇനങ്ങളിലെ (എ) അല്ലെങ്കിൽ (ബി) ഖണ്ഡങ്ങളിലെ നിരക്കുകളിൽ
ഏതാണോ കൂടുതൽ ആ നിരക്കിൽ യഥാക്രമം വിദേശമദ്യ വിറ്റുവരവിന്മേൽ
വിറ്റുവരവ് നികുതി കണക്കാക്കി നൽകാവുന്നതാണ്:—

(i) ടു സ്റ്റാറോ അതിനു താഴെയോ ആയ ഒരു ബാർ അറ്റാച്ച്ഡ് ഹോട്ടലിനെ
സംബന്ധിച്ച്,

(എ) ഒരു മുനിസിപ്പൽ കോർപ്പറേഷന്റെയോ ഒരു മുനിസിപ്പൽ കൗൺസിലിന്റെയോ ഒരു കന്റോൺമെന്റിന്റെയോ പ്രദേശത്തിനകത്ത് സ്ഥിതിചെയ്യുന്നവയുടെ സംഗതിയിൽ, അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റിനാൽപ്പതു ശതമാനവും, മറ്റേതെങ്കിലും പ്രദേശത്ത് സ്ഥിതിചെയ്യുന്നവയുടെ സംഗതിയിൽ അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റിമുപ്പത്തിഅഞ്ച് ശതമാനവും ; അല്ലെങ്കിൽ

(ബി) റിട്ടേണിലോ കണക്കുകളിലോ സമ്മതിച്ചപ്രകാരം അത് നൽകേണ്ടതായ ഏറ്റവും ഉയർന്ന വിറ്റുവരവ് നികുതിയുടെ നൂറ്റിപതിനഞ്ച് ശതമാനം, അല്ലെങ്കിൽ കഴിഞ്ഞ തുടർച്ചയായ മൂന്ന് വർഷങ്ങളിൽ ഏതിലെങ്കിലും നൽകിയ നികുതി; കൂടാതെ

(ii) ഒരു ത്രീ സ്റ്റാർ ബാർ അറ്റാച്ച്ഡ് ഹോട്ടലിനെ സംബന്ധിച്ച്,

(എ) ഒരു മുനിസിപ്പൽ കോർപ്പറേഷന്റെയോ ഒരു മുനിസിപ്പൽ കൗൺസിലിന്റെയോ ഒരു കന്റോൺമെന്റിന്റെയോ പ്രദേശത്തിനകത്ത് സ്ഥിതിചെയ്യുന്നവയുടെ സംഗതിയിൽ, അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റിഎൺപതു ശതമാനവും, മറ്റേതെങ്കിലും പ്രദേശത്ത് സ്ഥിതിചെയ്യുന്നവയുടെ സംഗതിയിൽ അങ്ങനെയുള്ള മദ്യത്തിന്റെ ക്രയമൂല്യത്തിന്റെ നൂറ്റിഎഴുപത് ശതമാനവും; അല്ലെങ്കിൽ

(ബി) റിട്ടേണിലോ കണക്കുകളിലോ സമ്മതിച്ച പ്രകാരം അത് നൽകേണ്ടതായ ഏറ്റവും ഉയർന്ന വിറ്റുവരവ് നികുതിയുടെ നൂറ്റിതുറുപത്തിയഞ്ച് ശതമാനം അല്ലെങ്കിൽ കഴിഞ്ഞ തുടർച്ചയായ മൂന്ന് വർഷങ്ങളിൽ ഏതിലെങ്കിലും നൽകിയ തുക.”.

(2) 17-ാം വകുപ്പിൽ,—

(i) (6)-ാം ഉപവകുപ്പിൽ, നാലാം ക്ലിപ്ത നിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നിരുന്നാലും 2010 മാർച്ച് 31-ാം തീയതിയിൽ തീർപ്പാക്കാതെ നിലവിലുണ്ടായിരുന്ന 2004-05 വർഷം ഉൾപ്പെടെയും അതുവരെയുള്ളതുമായ വർഷങ്ങളിലെ നികുതി നിർണ്ണയം 2011 മാർച്ച് 31-നോ അതിനുമുൻപോ പൂർത്തിയാക്കേണ്ടതാണ്:

എന്നുമാത്രമല്ല, ഈ ആക്റ്റിൻകീഴിൽ പൂർത്തിയായ ഏതെങ്കിലും അസെസ്മെന്റ്, കമ്മീഷണറുടെ അനുവാദത്തോടെ പുനരാരംഭിക്കുന്ന സംഗതിയിൽ 19-ാം വകുപ്പിൽ പറഞ്ഞിരിക്കുന്ന സമയപരിധി ബാധകമായിരിക്കുന്നതല്ല.”;

(ii) (8)-ാം ഉപവകുപ്പിൽ,—

(എ) ഒന്നാം ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നാൽ 2010 മാർച്ച് 31-ാം തീയതിയിൽ തീർപ്പാക്കാതെ നിലവിലുണ്ടായിരുന്ന അങ്ങനെയുള്ള എല്ലാ നികുതി നിർണ്ണയങ്ങളും അല്ലെങ്കിൽ പുനർനികുതി നിർണ്ണയങ്ങളും 2011 മാർച്ച് 31-ാം തീയതിയോ അതിനുമുൻപോ പൂർത്തിയാക്കേണ്ടതാണ്.”;

(ബി) മൂന്നാം ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നിരുന്നാലും 2010 മാർച്ച് 31-ാം തീയതിയിൽ തീർപ്പാക്കാതെ നിലവിലുണ്ടായിരുന്ന അങ്ങനെയുള്ള എല്ലാ പരിഷ്കരിച്ച നികുതി നിർണ്ണയങ്ങളും അല്ലെങ്കിൽ പരിഷ്കരിച്ച പുനർനികുതി നിർണ്ണയങ്ങളും അല്ലെങ്കിൽ മടക്കി അയച്ച നികുതി നിർണ്ണയങ്ങളും 2011 മാർച്ച് 31-ാം തീയതിയോ അതിനുമുൻപോ പൂർത്തിയാക്കേണ്ടതാണ്.”.

(3) 23 ബി വകുപ്പിൽ,—

(i) (1)-ാം ഉപവകുപ്പിൽ, “ഈ ആക്റ്റുപ്രകാരം” എന്ന വാക്കുകൾക്കു പകരം “ഈ ആക്റ്റോ 1956-ലെ കേന്ദ്ര വിൽപ്പന നികുതി ആക്റ്റോ (1956-ലെ 74-ാം കേന്ദ്ര ആക്റ്റ്) പ്രകാരം” എന്ന വാക്കുകളും അക്കങ്ങളും ബ്രാക്കറ്റുകളും ചേർക്കേണ്ടതാണ്;

(ii) (3)-ാം ഉപവകുപ്പിൽ, “2008 സെപ്റ്റംബർ 30-ാം തീയതിക്കോ അല്ലെങ്കിൽ സർക്കാർ വിജ്ഞാപനം ചെയ്തേക്കാവുന്ന അങ്ങനെയുള്ള തീയതിക്കോ മുൻപ്” എന്ന അക്കങ്ങൾക്കും വാക്കുകൾക്കും ചിഹ്നത്തിനും പകരം “2010 ഡിസംബർ 31-ാം തീയതിക്ക് മുൻപ്” എന്ന അക്കങ്ങളും വാക്കുകളും ചിഹ്നവും ചേർക്കേണ്ടതാണ്;

(iii) (4)-ാം ഉപവകുപ്പിനുപകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) (3)-ാം ഉപവകുപ്പുപ്രകാരം ഒരു അപേക്ഷ ലഭിച്ചാൽ, നികുതി നിർണ്ണയ അധികാരി ആയത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും നികുതിദായകൻ 2010 ഡിസംബർ 31-ാം തീയതിയോ അതിനുുമുമ്പോ ആ തുക മൊത്തമായോ മുമ്പ് തുല്യ ഗഡുക്കളായോ അടയ്ക്കേണ്ടതുമാണ്:

എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം, (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും കിട്ടാനുള്ള ബാക്കി തുക അടയ്ക്കാൻ വീഴ്ച വരുത്തുകയും അയാളുടെ മുൻപത്തെ ഓപ്ഷൻ നികുതിനിർണ്ണയ അധികാരി റദ്ദാക്കുകയും ചെയ്തിട്ടുള്ളിടത്;

ഒരു പുതിയ ഓപ്ഷൻ നൽകുമ്പോൾ മുൻപത്തെ ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ച തുകയായി കണക്കാക്കേണ്ടതാണ്.”.

(4) 23 ബിഎ വകുപ്പിൽ,—

(i) (1)-ാം ഉപവകുപ്പിൽ, “ഈ ആക്റ്റുപ്രകാരം” എന്ന വാക്കുകൾക്കുപകരം “ഈ ആക്ടോ 1956-ലെ കേന്ദ്ര വിൽപ്പനനികുതി ആക്ടോ (1956-ലെ 74-ാം കേന്ദ്ര ആക്റ്റ്) പ്രകാരം” എന്ന വാക്കുകളും അക്കങ്ങളും ബ്രാക്കറ്റുകളും ചേർക്കേണ്ടതാണ്;

(ii) (2)-ാം ഉപവകുപ്പിൽ, “2009 സെപ്റ്റംബർ 30-ാം തീയതിക്കോ അല്ലെങ്കിൽ സർക്കാർ വിജ്ഞാപനം ചെയ്തേക്കാവുന്ന അങ്ങനെയുള്ള തീയതിക്കോ മുൻപ്” എന്ന അക്കങ്ങൾക്കും വാക്കുകൾക്കും ചിഹ്നത്തിനും പകരം “2010 ഡിസംബർ 31-ാം തീയതിക്ക് മുൻപ്” എന്ന അക്കങ്ങളും വാക്കുകളും ചിഹ്നവും ചേർക്കേണ്ടതാണ്;

(iii) (3)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) (2)-ാം ഉപവകുപ്പുപ്രകാരം ഒരു അപേക്ഷ ലഭിച്ചാൽ, നികുതി നിർണ്ണയ അധികാരി ആയത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും നികുതിദായകൻ 2010 ഡിസംബർ 31-ാം തീയതിയോ അതിനുുമുമ്പോ ആ തുക മൊത്തമായോ മുമ്പ് തുല്യ ഗഡുക്കളായോ അടയ്ക്കേണ്ടതുമാണ്:

എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തേ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും കിട്ടാനുള്ള ബാക്കി തുക അടയ്ക്കാൻ വീഴ്ച വരുത്തുകയും അയാളുടെ മുൻപത്തെ ഓപ്ഷൻ നികുതി നിർണ്ണയ അധികാരി റദ്ദാക്കുകയും ചെയ്തിട്ടുള്ളിടത്ത്,

ഒരു പുതിയ ഓപ്ഷൻ നൽകുമ്പോൾ മുൻപത്തെ ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ച തുകയായി കണക്കാക്കേണ്ടതാണ്.”.

(5) പട്ടികയിൽ, ക്രമനമ്പർ “2. വിദേശമദ്യം” എന്നതിൽ,—

(i) “ബിയറും വൈനും” എന്ന (i)-ാം ഇനത്തിൽ “നികുതി നിരക്ക് (ശതമാനം)” എന്ന ശീർഷകത്തിൻകീഴിൽ “60” എന്ന അക്കത്തിനുപകരം “50” എന്ന അക്കം ചേർക്കേണ്ടതാണ്;

(ii) “ബിയറും വൈനും ഒഴികെയുള്ള” എന്ന (ii)-ാം ഇനത്തിൽ, “നികുതി നിരക്ക് (ശതമാനം)” എന്ന ശീർഷകത്തിൻകീഴിൽ “90” എന്ന അക്കത്തിനുപകരം “100” എന്ന അക്കം ചേർക്കേണ്ടതാണ്.

5. 1976-ലെ 19-ാം ആക്റ്റിന്റെ ഭേദഗതി.—1976-ലെ കേരള മോട്ടോർ വാഹന നികുതി ചുമത്തൽ ആക്റ്റിലെ (1976-ലെ 19),—

(1) 3-ാം വകുപ്പിൽ,—

(i) (1)-ാം ഉപവകുപ്പിൽ, രണ്ടാം ക്ലിപ്തനിബന്ധനയ്ക്കുപകരം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ ആക്റ്റിലെ പട്ടികയിലെ 1, 2, 6, 10 (iii), 11 എന്നീ നമ്പർ ഇനങ്ങളിൽ വിനിർദ്ദേശിച്ചിട്ടുള്ള ഏതെങ്കിലും വിഭാഗത്തിലെ ഒരു പുതിയ മോട്ടോർ വാഹനത്തെ സംബന്ധിച്ച് വാഹനം ആദ്യമായി രജിസ്റ്റർ ചെയ്യുന്ന സമയത്ത് I-ാം അനുബന്ധത്തിൽ വിനിർദ്ദേശിച്ച നിരക്കിൽ വാഹനം വാങ്ങിയ ദിവസം മുതൽ ഒറ്റത്തവണ നികുതി ചുമത്തേണ്ടതും അതിനുശേഷം അപ്രകാരമുള്ള വാഹനത്തിന്റെ രജിസ്ട്രേഷൻ പുതുക്കുന്ന സമയത്ത് 4-ാം വകുപ്പ് (1)-ാം ഉപവകുപ്പിലെ നാലാമത്തെ ക്ലിപ്തനിബന്ധനപ്രകാരം പട്ടികയിൽ വിനിർദ്ദേശിച്ചിട്ടുള്ള നിരക്കിൽ നികുതി ചുമത്തേണ്ടതുമാണ്.”;

(ii) മൂന്നാമത്തെ ക്ലിപ്ത നിബന്ധനയ്ക്കുശേഷം താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നിരുന്നാലും, ഈ ആക്റ്റിലെ പട്ടികയിലെ 7 (i) (ബി) നമ്പർ ഇനത്തിൽ വിനിർദ്ദേശിച്ചിട്ടുള്ള പുതിയ ഓട്ടോറിക്ഷകളെ സംബന്ധിച്ച് വാഹനം ആദ്യമായി രജിസ്റ്റർ ചെയ്യുന്ന സമയത്ത് II-ാം അനുബന്ധത്തിൽ വിനിർദ്ദേശിച്ച നിരക്കിൽ വാഹനം വാങ്ങിയ തീയതി മുതൽ അഞ്ചുവർഷക്കാലത്തേക്കുള്ള മുൻകൂർ നികുതി ചുമത്തേണ്ടതും അതിനുശേഷം അഞ്ച് വർഷത്തേക്കോ ഒരു വർഷത്തേക്കോ 4-ാം വകുപ്പ് (1)-ാം ഉപവകുപ്പിന്റെ ഏഴാമത്തെ ക്ലിപ്ത നിബന്ധന പ്രകാരം വിനിർദ്ദേശിച്ചിട്ടുള്ള നിരക്കിൽ നികുതി ചുമത്തേണ്ടതുമാണ്.”;

(2) 4-ാം വകുപ്പിൽ, (1)-ാം ഉപവകുപ്പിൽ, ആറാമത്തെ ക്ലിപ്ത നിബന്ധനയ്ക്ക് പകരം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്: —

“എന്നുമാത്രമല്ല, പട്ടികയിലെ 1, 2, 6, 7 (i) (ബി), 10 (iii), 11 എന്നീ നമ്പർ ഇനങ്ങളിൽ പറഞ്ഞിട്ടുള്ള വാഹനങ്ങളുടെ ഉടമയോ അല്ലെങ്കിൽ നികുതി കൊടുക്കാൻ ബാധ്യസ്ഥനായ ഒരാളോ അങ്ങനെയുള്ള വാഹനത്തിന് അയാൾ നികുതി നൽകിയിട്ടുള്ള കാലയളവിലേക്ക് നികുതിയിൽ കാലാകാലങ്ങളായുള്ള ഏതെങ്കിലും വർദ്ധനവ് നൽകാൻ ബാധ്യസ്ഥനായിരിക്കുന്നതല്ല :

എന്നുമാത്രമല്ല, പട്ടികയിലെ 7 (i) (ബി) നമ്പർ ഇനത്തിൽ പറഞ്ഞിട്ടുള്ള ഓട്ടോറിക്ഷകളെ സംബന്ധിച്ച് ഉടമയ്ക്കോ അല്ലെങ്കിൽ നികുതി കൊടുക്കുവാൻ ബാധ്യസ്ഥനായ ഒരാൾക്കോ II-ാം അനുബന്ധത്തിൽ വിനിർദ്ദേശിച്ചിട്ടുള്ള നിരക്കിൽ 5 വർഷത്തേക്ക് മൊത്തമായി നികുതി അടയ്ക്കുന്നതിനോ പട്ടികയിലെ 7 (i)(ബി) നമ്പർ ഇനത്തിൽ വിനിർദ്ദേശിച്ചിട്ടുള്ള നിരക്കിൽ ഒരു വർഷത്തേക്ക് നികുതി അടയ്ക്കുന്നതിനോ ഇഷ്ടാനുസരണം തെരഞ്ഞെടുക്കാവുന്നതാണ്.”;

(3) പട്ടികയിൽ,

(i) “ക്രമനമ്പർ 3. ചരക്കുവാഹനങ്ങൾ” എന്നതിനും അതുമായി ബന്ധപ്പെട്ട (1)-ം (2)-ം (3)-ം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്: —

“3. ചരക്കു വാഹനങ്ങൾ

(i) ടിപ്പിംഗ് മെക്കാനിസം ഘടിപ്പിച്ചിട്ടുള്ളവയൊഴികെയുള്ള ചരക്കുവാഹനങ്ങൾ

(എ)	മൊത്തം വാഹന ഭാരം	300 കി. ഗ്രാമിൽ	കവിയാത്ത	മോട്ടോർ സൈക്കിൾ ട്രക്കുകൾ	135.00
(ബി)	,,	1000 കി. ഗ്രാമിൽ	കവിയാത്ത	വാഹനങ്ങൾ	220.00
(സി)	,, 1000 കി. ഗ്രാമിൽ കവിയുന്നതും	1500 കി. ഗ്രാമിൽ	കവിയാത്ത തുമായ	,,	420.00
(ഡി)	,, 1500 ,, 2000 കി. ഗ്രാമിൽ	,,	,,	,,	550.00
(ഇ)	,, 2000 ,, 3000 കി. ഗ്രാമിൽ	,,	,,	,,	705.00
(എഫ്)	,, 3000 ,, 4000 കി. ഗ്രാമിൽ	,,	,,	,,	840.00
(ജി)	,, 4000 ,, 5500 കി. ഗ്രാമിൽ	,,	,,	,,	1210.00
(എച്ച്)	,, 5500 ,, 7000 കി. ഗ്രാമിൽ	,,	,,	,,	1430.00

(ഐ) മൊത്ത 7000 കി. ഗ്രാമിൽ 9000 കി. ഗ്രാമിൽ കവിയാത്ത വാഹനങ്ങൾ 1760.00
 വാഹന കവിയുന്നതും തുമായ
 ഭാരം

(ജെ) ,, 9000 ,, 9500 കി. ഗ്രാമിൽ ,, ,, 1870.00

(കെ) ,, 9500 ,, 10500 കി. ഗ്രാമിൽ ,, ,, 2090.00

(എൽ) ,, 10500 ,, 11000 കി. ഗ്രാമിൽ ,, ,, 2310.00

(എം) ,, 11000 ,, 12000 കി. ഗ്രാമിൽ ,, ,, 2530.00

(എൻ) ,, 12000 ,, 13000 കി. ഗ്രാമിൽ ,, ,, 2750.00

(ഒ) ,, 13000 ,, 14000 കി. ഗ്രാമിൽ ,, ,, 2970.00

(പി) ,, 14000 ,, 15000 കി. ഗ്രാമിൽ ,, ,, 3080.00

(ക്യു) ,, 15000 ,, 20000 കി. ഗ്രാമിൽ ,, ,, 3080.00+

15000 കി.

ഗ്രാമിൽ

അധിക

മുള്ള

ഓരോ

250 കി.

ഗ്രാമിനോ

അതിന്റെ

ഭാഗ

ത്തിനോ

110 രൂപ

(ആർ) ,, 20000 കി. ,, 5280.00+

ഗ്രാമിൽ 20000 കി.

കവിയുന്ന ഗ്രാമിൽ

അധിക

മുള്ള

ഓരോ

250 കി.

ഗ്രാമിനോ

അതിന്റെ

ഭാഗ

ത്തിനോ

220 രൂപ

(ii) ടിപ്പിംഗ് മെക്കാനിസം ഘടിപ്പിച്ച ചരക്കുവാഹനങ്ങൾ (ടിപ്പർ ചരക്കുവാഹനങ്ങൾ)

(എ)	മൊത്തം വാഹന ഭാരം	300 കി. ഗ്രാമിൽ	കവിയാത്ത	മോട്ടോർ സൈക്കിൾ ട്രക്കുകൾ	170.00
(ബി)	„	1000 കി. ഗ്രാമിൽ	„	വാഹനങ്ങൾ	280.00
(സി)	„	1000 കി. ഗ്രാമിൽ	1500 കി. ഗ്രാമിൽ	കവിയാത്ത- കവിയുന്നതും	530.00
(ഡി)	„	1500 „	2000 കി. ഗ്രാമിൽ	„	690.00
(ഇ)	„	2000 „	3000 കി. ഗ്രാമിൽ	„	880.00
(എഫ്)	„	3000 „	4000 കി. ഗ്രാമിൽ	„	1050.00
(ജി)	„	4000 „	5500 കി. ഗ്രാമിൽ	„	1510.00
(എച്ച്)	„	5500 „	7000 കി. ഗ്രാമിൽ	„	1790.00
(ഐ)	„	7000 „	9000 കി. ഗ്രാമിൽ	„	2200.00
(ജെ)	„	9000 „	9500 കി. ഗ്രാമിൽ	„	2350.00
(കെ)	„	9500 „	10500 കി. ഗ്രാമിൽ	„	2610.00
(എൽ)	„	10500 „	11000 കി. ഗ്രാമിൽ	„	2900.00
(എം)	„	11000 „	12000 കി. ഗ്രാമിൽ	„	3160.00
(എൻ)	„	12000 „	13000 കി. ഗ്രാമിൽ	„	3440.00
(ഒ)	„	13000 „	14000 കി. ഗ്രാമിൽ	„	3710.00
(പി)	„	14000 „	15000 കി. ഗ്രാമിൽ	„	3850.00
(ക്യൂ)	„	15000 കി. ഗ്രാമിൽ	കവിയുന്ന	„	3850.00+
					15000 കി. ഗ്രാമിൽ അധിക മുള്ള ഓരോ 250 കി. ഗ്രാമിനോ അതിന്റെ ഭാഗ ത്തിനോ 140 രൂപ.”;

(ii) ചരക്കുകൾ കൊണ്ടുപോകുന്നതിന് ഉപയോഗിക്കുന്ന ട്രെയിലറുകൾ എന്ന 4-ാം ക്രമനമ്പരിനും അതുമായി ബന്ധപ്പെട്ട (1)-ം (2)-ം (3)-ം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“4. ചരക്കുകൾ കൊണ്ടുപോകുന്നതിന് ഉപയോഗിക്കുന്ന ട്രെയിലറുകൾ

(എ)	മൊത്തം വാഹന ഭാരം	1000 കി. ഗ്രാമിൽ കവിയാത്ത ഓരോ ട്രെയിലറിനും	155.00
(ബി)	,,	1000 കി. ഗ്രാമിൽ കവിയുന്നതും 1500 കി. ഗ്രാമിൽ കവിയാത്തതുമായ ഓരോ ട്രെയിലറിനും	320.00
(സി)	,,	1500 ,, 2000 കി. ഗ്രാമിൽ ,,	430.00
(ഡി)	,,	2000 ,, 3000 കി. ഗ്രാമിൽ ,,	585.00
(ഇ)	,,	3000 ,, 4000 കി. ഗ്രാമിൽ ,,	790.00
(എഫ്)	,,	4000 ,, 5500 കി. ഗ്രാമിൽ ,,	1000.00
(ജി)	,,	5500 ,, 7000 കി. ഗ്രാമിൽ ,,	1320.00
(എച്ച്)	,,	7000 ,, 9000 കി. ഗ്രാമിൽ ,,	1540.00
(ഐ)	,,	9000 ,, 9500 കി. ഗ്രാമിൽ ,,	1650.00
(ജെ)	,,	9500 ,, 10500 കി. ഗ്രാമിൽ ,,	1760.00
(കെ)	,,	10500 ,, 12000 കി. ഗ്രാമിൽ ,,	1980.00
(എൽ)	,,	12000 ,, 13000 കി. ഗ്രാമിൽ ,,	2090.00
(എം)	,,	13000 ,, 14000 കി. ഗ്രാമിൽ ,,	2200.00
(എൻ)	,,	14000 ,, 15000 കി. ഗ്രാമിൽ ,,	2310.00
(ഒ)	,,	15000 ,, 20000 കി. ഗ്രാമിൽ ,,	2310.00+
			15000 കി. ഗ്രാമിൽ അധികമുള്ള ഓരോ 250 കി. ഗ്രാമിനോ അതിന്റെ ഭാഗത്തിനോ 110 രൂപ
(പി)	,,	20000 കി. ഗ്രാമിൽ കവിയുന്ന ട്രെയിലറുകൾ	4510+
			20000 കി. ഗ്രാമിൽ അധികമുള്ള ഓരോ 250 കി. ഗ്രാമിനോ അതിന്റെ ഭാഗത്തിനോ 220 രൂപ.”;

(iii) ക്രമനമ്പർ 6-ൽ, 2-ാം കോളത്തിലെ “സ്വകാര്യ ഉപയോഗത്തിനുള്ള ഓമ്നി ബസ് (സ്വകാര്യ സർവ്വീസ് വാഹനം-ട്രാൻസ്പോർട്ട് അല്ലാത്തത്)” എന്ന വാക്കുകൾക്കും ബ്രാക്കറ്റുകൾക്കും ചിഹ്നത്തിനും പകരം “വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനം (ട്രാൻസ്പോർട്ട് അല്ലാത്തത്)” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്.

(iv) ക്രമനമ്പർ 10-ൽ,—

(എ) (i)-ാം ഇനത്തിൽ “ക്രയിനുകളും ഡമ്പർ, ബുൾഡോസർ പോലെയുള്ള മണ്ണുനീക്കുന്നതിനായുള്ള വാഹനങ്ങളും” എന്നീ വാക്കുകൾ ഒഴിവാക്കേണ്ടതാണ്;

(ബി) (ii)-ാം ഇനത്തിനും അതിനെതിരെ (2)-ഉം, (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപറയുന്ന ഇനവും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്,—

“(iii) എക്സ്കവേറ്ററുകൾ, ലോഡറുകൾ, ബാക്ക് ഹോ, കോമ്പാക്ടർ റോളറുകൾ, റോൾ റോളറുകൾ, ഡമ്പറുകൾ, മോട്ടോർ ഗ്രേഡറുകൾ, മൊബൈൽ ക്രയിനുകൾ, ഡോസറുകൾ, ഫോർക്ക് ലിഫ്റ്റ് ട്രക്കുകൾ, സെൽഫ് ലോഡിംഗ് കോൺക്രീറ്റ് മിക്സറുകൾ മുതലായവ പോലെയുള്ള നിർമ്മാണോപകരണ വാഹനങ്ങൾ

(എ)	മൊത്തം വാഹന ഭാരം		1000 കി. ഗ്രാമിൽ	കവിയാത്തത്	35.00
(ബി)	1000 കി. ഗ്രാമിൽ	കവിയുന്നതും	1500 കി. ഗ്രാമിൽ	കവിയാത്തതും	55.00
(സി)	1500 കി. ഗ്രാമിൽ	“	2275 കി. ഗ്രാമിൽ	“	80.00
(ഡി)	2275 കി. ഗ്രാമിൽ	“	3050 കി. ഗ്രാമിൽ	“	100.00
(ഇ)	3050 കി. ഗ്രാമിൽ	“	4300 കി. ഗ്രാമിൽ	“	110.00
(എഫ്)	4300 കി. ഗ്രാമിൽ	“	5575 കി. ഗ്രാമിൽ	“	120.00
(ജി)	5575 കി. ഗ്രാമിൽ	“	7600 കി. ഗ്രാമിൽ	“	145.00
(എച്ച്)	7600 കി. ഗ്രാമിൽ	“	9000 കി. ഗ്രാമിൽ	“	165.00
(ഐ)	9000 കി. ഗ്രാമിൽ	“			165.00+
					9000 കി. ഗ്രാമിൽ
					അധികമുള്ള ഓരോ
					1000 കി. ഗ്രാമിനോ
					അതിന്റെ ഭാഗത്തിനോ
					25 രൂപ.”;

(v) ക്രമനമ്പർ 13-നും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“13.1. വിദ്യാഭ്യാസ സ്ഥാപനത്തിന്റെ ബസ്

(എ) ഡ്രൈവറുടേത് ഉൾപ്പെടെ 20 അല്ലെങ്കിൽ അതിൽ താഴെ സീറ്റുകളോടു കൂടിയ വാഹനങ്ങൾ 500.00

(ബി) 20-ൽ കൂടുതൽ സീറ്റുകളോടു കൂടിയ വാഹനങ്ങൾ 1000.00

2. ആംബുലൻസ് 550.00

3. ട്രാക്ടർ 220.00

4. മോട്ടോർ വാഹനങ്ങൾ ഓടിക്കുന്നതിനുള്ള പരിശീലനം നൽകുന്നതിനുവേണ്ടി മാത്രം ഉപയോഗിക്കുന്ന വാഹനങ്ങൾ,—

(എ) മോട്ടോർ കാർ ഒഴികെയുള്ള ലൈറ്റ് മോട്ടോർ വാഹനങ്ങൾ 550.00

(ബി) ഇടത്തരം ചരക്ക്/യാത്രാ വാഹനങ്ങൾ 1100.00

(സി) ഹെവിചരക്ക്/യാത്രാ വാഹനങ്ങൾ 1650.00.”;

(vi) നിലവിലുള്ള അനുബന്ധത്തിനുപകരമായി താഴെ പറയുന്ന അനുബന്ധങ്ങൾ ചേർക്കേണ്ടതാണ്, അതായത്:—

“അനുബന്ധം—I

ഒറ്റത്തവണ നികുതി

[3(1) വകുപ്പിന്റെ ക്ലിപ്ത നിബന്ധന കാണുക]

ക്രമനമ്പർ	വാഹനത്തിന്റെ വിഭാഗം	ഒറ്റത്തവണ നികുതി നിരക്ക്
(1)	(2)	(3)
എ	ചരക്കുകളുടെയോ യാത്രക്കാരുടെയോ ഗതാഗതത്തിനുപയോഗിക്കുന്ന തല്ലാത്ത പുതിയ മോട്ടോർസൈക്കിളുകളും (മോട്ടോർ സ്കൂട്ടറുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) ട്രിപിൾ വാഹനങ്ങളും (ട്രൈസൈക്കിളുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിൾ റിക്ഷാകളും ഉൾപ്പെടെ) വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനവും (എൻ.റ്റി.വി.) മോട്ടോർ കാറുകളും നിർമ്മാണോപകരണ വാഹനവും.	

(1)	(2)	(3)
(1)	മോട്ടോർസൈക്കിളുകൾ (മോട്ടോർസൈക്കിളുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകൾ ഉൾപ്പെടെ) സൈഡ് കാറോടുകൂടിയതോ അല്ലാത്തതോ അല്ലെങ്കിൽ ട്രയിലറിൽ ഘടിപ്പിച്ചിരിക്കുന്നതോ ആയ എല്ലാത്തരത്തിലുമുള്ള ബൈസൈക്കിളുകളും.	വാഹനത്തിന്റെ ക്രയമൂല്യത്തിന്റെ 6%
(2)	ചരക്കുകളുടെയോ യാത്രക്കാരുടെയോ ഗതാഗതത്തിനുപയോഗിക്കുന്നതല്ലാത്ത ത്രിചക്രവാഹനങ്ങൾ (ട്രൈസൈക്കിളുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിൾ റിക്ഷകളും ഉൾപ്പെടെ).	വാഹനത്തിന്റെ ക്രയമൂല്യത്തിന്റെ 6%
(3)	1500 ക്യൂബിക് കപ്പാസിറ്റിക്ക് താഴെയുള്ള വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനം (എൻ.റ്റി.വി.)	വാഹനത്തിന്റെ ക്രയമൂല്യത്തിന്റെ 6%
(4)	1500 ക്യൂബിക് കപ്പാസിറ്റിക്ക് താഴെയുള്ള മോട്ടോർ കാറുകൾ	വാഹനത്തിന്റെ ക്രയമൂല്യത്തിന്റെ 6%
(5)	1500-ഉം അതിൽ കൂടുതലും ക്യൂബിക് കപ്പാസിറ്റിയുള്ള വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനം (എൻ.റ്റി.വി.)	വാഹനത്തിന്റെ ക്രയമൂല്യത്തിന്റെ 8%
(6)	1500-ഉം അതിൽ കൂടുതലും ക്യൂബിക് കപ്പാസിറ്റിയുള്ള മോട്ടോർ കാറുകൾ	വാഹനത്തിന്റെ ക്രയമൂല്യത്തിന്റെ 8%
(7)	എക്സ്കവേറ്ററുകൾ, ലോഡറുകൾ, ബാക്ക് ഹോ, കോംപാക്റ്റർ റോളറുകൾ, റോഡ് റോളറുകൾ, ഡമ്പറുകൾ, മോട്ടോർ ട്രേഡറുകൾ, മൊബൈൽ ക്രയിനുകൾ, ഡോസറുകൾ, ഫോർക്ക് ലിഫ്റ്റ് ട്രക്കുകൾ, സെൽഫ് ലോഡിംഗ് കോൺക്രീറ്റ് മിക്സറുകൾ മുതലായ നിർമ്മാണോപകരണ വാഹനങ്ങൾ	വാഹനത്തിന്റെ ക്രയമൂല്യത്തിന്റെ 6%

(1)	(2)	(3)
<u>ബി.</u>	<p>ചരക്കുകളുടെയോ യാത്രക്കാരുടെയോ ഗതാഗതത്തിനുപയോഗിക്കാത്ത മോട്ടോർസൈക്കിളുകളും (മോട്ടോർ സ്കൂട്ടറും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) ത്രിചക്ര വാഹനങ്ങളും (ട്രൈസൈക്കിളുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിൾ റിക്ഷാകളും ഉൾപ്പെടെ) വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനങ്ങളും (എൻ.റ്റി.വി.) 2007 ഏപ്രിൽ 1-ാം തീയതിയോ അതിനുശേഷമോ മറ്റു സംസ്ഥാനങ്ങളിൽ ആദ്യം രജിസ്റ്റർ ചെയ്തിട്ടുള്ളതും കേരള സംസ്ഥാനത്തേക്ക് സ്ഥലം മാറ്റി കൊണ്ടുവന്നിട്ടുള്ളതുമായ മോട്ടോർ കാറുകൾ</p>	<p>താഴെയുള്ള ടേബിൾ പ്രകാരം</p>
<u>സി.</u>	<p>ചരക്കുകളുടെയോ യാത്രക്കാരുടെയോ ഗതാഗതത്തിനുപയോഗിക്കാത്ത മോട്ടോർ സൈക്കിളുകളും (മോട്ടോർ സ്കൂട്ടറും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) ത്രിചക്ര വാഹനങ്ങളും (ട്രൈസൈക്കിളുകളും യന്ത്രശക്തിയിൽ അത് ചലിപ്പിക്കുന്നതിനുള്ള കുട്ടിച്ചേർക്കലുകളോടുകൂടിയ സൈക്കിൾ റിക്ഷാകളും ഉൾപ്പെടെ) വ്യക്തിപരമായ ഉപയോഗത്തിനുള്ള സ്വകാര്യ സർവ്വീസ് വാഹനവും (എൻ.റ്റി.വി.) 2007 ഏപ്രിൽ 1-ാം തീയതിയോ അതിനുശേഷമോ രജിസ്റ്റർ ചെയ്തിട്ടുള്ളതും ഗതാഗത വാഹനങ്ങൾ എന്ന വിഭാഗത്തിൽ നിന്നും മാറ്റി തരംതിരിച്ചിട്ടുള്ളതുമായ മോട്ടോർ കാറുകളും</p>	<p>താഴെയുള്ള ടേബിൾ പ്രകാരം</p>
<u>ഡി.</u>	<p>2010 ഏപ്രിൽ 1-നോ അതിനുശേഷമോ ആദ്യമായി മറ്റ് സംസ്ഥാനങ്ങളിൽ രജിസ്റ്റർ ചെയ്യുകയും കേരള സംസ്ഥാനത്തേക്ക് സ്ഥലംമാറ്റി കൊണ്ടുവരികയും ചെയ്തിട്ടുള്ള നിർമ്മാണോപകരണ വാഹനങ്ങൾ</p>	<p>താഴെയുള്ള ടേബിൾ പ്രകാരം</p>

പട്ടിക

ക്രമ നമ്പർ	ആദ്യ രജിസ്ട്രേഷന്റെ മാസം മുതൽ വാഹനത്തിന്റെ പഴക്കം	മുകളിലെ എ പ്രകാരം ഈടാക്കാവുന്ന ഒറ്റത്തവണ നികുതിയുടെ ശതമാനം
(1)	(2)	(3)
1	ഒരു വർഷത്തിൽ കൂടുതലാകാത്തത്	100%
2	ഒരു വർഷത്തിൽ കൂടുതലായതും എന്നാൽ 2 വർഷത്തിൽ കൂടുതലാകാത്തതും	93%
3	2 വർഷത്തിൽ കൂടുതലായതും എന്നാൽ 3 വർഷത്തിൽ കൂടുതലാകാത്തതും	87%
4	3 വർഷത്തിൽ കൂടുതലായതും എന്നാൽ 4 വർഷത്തിൽ കൂടുതലാകാത്തതും	80%
5	4 വർഷത്തിൽ കൂടുതലായതും എന്നാൽ 5 വർഷത്തിൽ കൂടുതലാകാത്തതും	73%
6	5 വർഷത്തിൽ കൂടുതലായതും എന്നാൽ 6 വർഷത്തിൽ കൂടുതലാകാത്തതും	67%
7	6 വർഷത്തിൽ കൂടുതലായതും എന്നാൽ 7 വർഷത്തിൽ കൂടുതലാകാത്തതും	60%
8	7 വർഷത്തിൽ കൂടുതലായതും എന്നാൽ 8 വർഷത്തിൽ കൂടുതലാകാത്തതും	53%
9	8 വർഷത്തിൽ കൂടുതലായതും എന്നാൽ 9 വർഷത്തിൽ കൂടുതലാകാത്തതും	47%
10	9 വർഷത്തിൽ കൂടുതലായതും എന്നാൽ 10 വർഷത്തിൽ കൂടുതലാകാത്തതും	40%
11	10 വർഷത്തിൽ കൂടുതലായതും എന്നാൽ 11 വർഷത്തിൽ കൂടുതലാകാത്തതും	33%
12	11 വർഷത്തിൽ കൂടുതലായതും എന്നാൽ 12 വർഷത്തിൽ കൂടുതലാകാത്തതും	27%
13	12 വർഷത്തിൽ കൂടുതലായതും എന്നാൽ 13 വർഷത്തിൽ കൂടുതലാകാത്തതും	20%
14	13 വർഷത്തിൽ കൂടുതലായതും എന്നാൽ 14 വർഷത്തിൽ കൂടുതലാകാത്തതും	13%
15	14 വർഷത്തിൽ കൂടുതലായതും എന്നാൽ 15 വർഷത്തിൽ കൂടുതലാകാത്തതും	7%

അനുബന്ധം II

മൊത്തം നികുതി

[3(1), 4(1) എന്നീ വകുപ്പുകളുടെ ക്ലിപ്ത നിബന്ധനകൾ കാണുക]

വാഹനത്തിന്റെ വിഭാഗം	നികുതി നിരക്ക്
പുതിയ ഓട്ടോറിക്ഷകളും 2010 ഏപ്രിൽ 1-ാം തീയതിയോ അതിനുശേഷമോ മറ്റ് സംസ്ഥാനങ്ങളിൽ ആദ്യം രജിസ്റ്റർ ചെയ്തതും കേരള സംസ്ഥാനത്തേക്ക് സ്ഥലംമാറ്റി കൊണ്ടുവന്നതും ഡ്രൈവർ സീറ്റ് ഒഴികെ മൂന്ന് സീറ്റുള്ളതുമായ ഓട്ടോറിക്ഷകളും.	5 വർഷത്തേക്ക് 2000 രൂപ.”.

6. 1976-ലെ 32-ാം ആക്റ്റിന്റെ ഭേദഗതി.—1976-ലെ കേരള ആഡംബരങ്ങളിൽ മേലുള്ള നികുതി ആക്റ്റിലെ (1976-ലെ 32),—

(1) 2-ാം വകുപ്പിൽ,—

(i) (ഡി) ഖണ്ഡത്തിനുശേഷം, താഴെ പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(ഡിഎ) “ഡയറക്ട്-റൂ-ഹോം (ഡി.റ്റി.എച്ച്.) പ്രക്ഷേപണ സേവനം” എന്നാൽ ഒരു സാറ്റലൈറ്റ് സിസ്റ്റം ഉപയോഗിച്ച് ടെലിവിഷൻ സിഗ്നലുകൾ ഒരു എൻക്രിപ്റ്റഡ് രൂപത്തിൽ വരിക്കാരന്റെ പരിസരത്ത് നേരിട്ട് നൽകുന്നതും ഒരു ആന്റിന വഴി സ്വീകരിക്കുന്നതും ഒരു ഇലക്ട്രോണിക് ഉപകരണംവഴി ഡിക്രിപ്റ്റ് ചെയ്യപ്പെടുന്നതും വരിക്കാരന്റെ ടെലിവിഷൻ സെറ്റിലേക്കോ അല്ലെങ്കിൽ കാണാനുള്ള മറ്റേതെങ്കിലും ഉപകരണത്തിലേക്കോ അങ്ങനെ കേബിൾ ഓപ്പറേറ്റർ പോലുള്ള മദ്ധ്യസ്ഥൻ വഴിയല്ലാതെ ടെലിവിഷൻ സിഗ്നലുകൾ നൽകുകയും ചെയ്യുന്ന കെ.യു. ബാൻഡിൽ മൾട്ടി ചാനൽ ടെലിവിഷൻ പ്രോഗ്രാമുകൾ വിതരണം ചെയ്യുന്ന ഒരു സമ്പ്രദായം എന്നർത്ഥമാകുന്നു.

(ഡിബി) “ഡയറക്ട്-റൂ-ഹോം (ഡി.റ്റി.എച്ച്.) പ്രക്ഷേപണ സേവന ദാതാവ്” എന്നാൽ 1956-ലെ കമ്പനീസ് ആക്റ്റ് പ്രകാരം (1956-ലെ 1-ാം കേന്ദ്ര ആക്റ്റ്) പ്രകാരം രജിസ്റ്റർ ചെയ്തിട്ടുള്ളതും, 1885-ലെ ടെലിഗ്രാഫ് ആക്റ്റിന്റെ (1885-ലെ 13-ാം കേന്ദ്ര ആക്റ്റ്) 4-ാം വകുപ്പിനും 1933-ലെ ഇൻഡ്യൻ വയർലെസ് ടെലിഗ്രാഫ് ആക്റ്റിനും (1933-ലെ 17-ാം കേന്ദ്ര ആക്റ്റ്) കീഴിൽ ഡയറക്ട്-റൂ-ഹോം (ഡി.റ്റി.എച്ച്.) പ്രക്ഷേപണ സേവനം നൽകുന്നതിന് ഭാരത സർക്കാർ ലൈസൻസ് നൽകിയിട്ടുള്ളതും സംസ്ഥാനത്തിനകത്ത് അങ്ങനെയുള്ള സേവനം നൽകുന്നതുമായ ഒരു കമ്പനി എന്നർത്ഥമാകുന്നു.”;

(ii) (എഫ്സി) ഖണ്ഡത്തിനുശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“എഫ്ഡി) “ഡയറക്ട്-റ്റു-ഹോം (ഡി.റ്റി.എച്ച്.) പ്രക്ഷേപണ സേവന ദാതാവ് നൽകുന്ന ആഡംബരം” എന്നാൽ ടെലിവിഷൻ സിഗ്നലുകളുടെ പ്രസരണംവഴിയുള്ള ഏതെങ്കിലും സേവനവും ഒരു വരിക്കാരന്റെ വാസസ്ഥലത്തോ വാസസ്ഥലമല്ലാത്ത ഒരു സ്ഥലത്തോ ടെലിവിഷൻ റിസീവിംഗ് സെറ്റിലോ മറ്റ് ഉപകരണങ്ങളിലോ ഡയറക്ട്-റ്റു-ഹോം (ഡി.റ്റി.എച്ച്.) സർവ്വീസ് വഴി കാണുന്നതും കേൾക്കുന്നതും വരിക്കാരനും പ്രേക്ഷകർക്കും ആനന്ദവും സുഖവും വിനോദവും നൽകുന്നതുമായ ഫീലിമുകളോ ചലനചിത്രങ്ങളോ ചിത്രങ്ങളുടെ പരമ്പരകളോ എന്നർത്ഥമാകുന്നു;

(iii) (കെ) ഖണ്ഡത്തിനുശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“എൽ) “വരിക്കാരൻ” എന്നാൽ കേബിൾ ഓപ്പറേറ്ററോടോ അല്ലെങ്കിൽ ഡയറക്ട്-റ്റു-ഹോം (ഡി.റ്റി.എച്ച്.) സേവന ദാതാവിനോടോ അയാൾ നിർദ്ദേശിക്കുന്ന സ്ഥലത്ത്, മറ്റേതെങ്കിലും വ്യക്തിക്ക് അത് വീണ്ടും കൈമാറ്റം ചെയ്യാതെ, കേബിൾ ടെലിവിഷൻ ശൃംഖല അല്ലെങ്കിൽ ഡയറക്ട്-റ്റു-ഹോം സർവ്വീസ് വഴിയുള്ള സിഗ്നൽ സ്വീകരിച്ച് ആഡംബരം അനുഭവിക്കുന്ന ആൾ എന്നർത്ഥമാകുന്നു.”;

(2) 4-ാം വകുപ്പിൽ,—

(i) (എ). (1)-ാം ഉപവകുപ്പിൽ, (ii)-ാം ഇനത്തിൽ, “ഡയറക്ട്-റ്റു-ഹോം (ഡി.റ്റി.എച്ച്.) സേവനദാതാവിനാലും” എന്ന വാക്കുകളും ചിഹ്നങ്ങളും ബ്രായ്ക്കറ്റുകളും അവസാനം ചേർക്കേണ്ടതാണ്;

(ബി). (1)-ാം ഉപവകുപ്പിന്റെ നിലവിലുള്ള ക്ലിപ്തനിബന്ധനയ്ക്കുപകരം താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നാൽ

(i) മതസ്ഥാപനങ്ങളുടെ ഉടമസ്ഥതയിലുള്ള ആരാധാനലയങ്ങളുടെ പരിസരത്തിനുള്ളിൽ സ്ഥിതി ചെയ്യുന്ന ഹാളുകൾക്കും ആഡിറ്റോറിയങ്ങൾക്കും;

(ii) ഇന്ത്യൻ റയിൽവേ നടത്തിവരുന്ന റയിൽവേ സ്റ്റേഷനുകളിലെ റിട്ടയറിംഗ് റൂമുകൾക്കും;

(iii) ഡോർമിറ്ററികൾക്കും;

(iv) ഫ്രാഞ്ചൈസികൾ വഴി നൽകുന്നതുൾപ്പെടെയുള്ള ആകെ കണക്ഷനുകളുടെ എണ്ണം ഏഴായിരത്തി അഞ്ഞൂറോ അതിൽ കുറവോ ഉള്ള കേബിൾ ഓപ്പറേറ്റർമാർക്കും;

ഈ ഉപവകുപ്പ് ബാധകമാകുന്നതല്ല;

എന്നിരുന്നാലും ഏഴായിരത്തി അഞ്ഞൂറോ അതിൽ കുറവോ കണക്ഷനുകൾ ഉള്ള കേബിൾ ഓപ്പറേറ്റർമാർ 2006 ജൂലൈ 1-ാം തീയതി മുതൽ നികുതി നൽകാൻ ബാധ്യസ്ഥരായിരിക്കുന്നതല്ല;

(ii) (2)-ാം ഉപവകുപ്പിൽ, (എ) ഖണ്ഡത്തിൽ,—

(എ) (i)-ാം ഉപഖണ്ഡത്തിൽ “പത്ത് ശതമാനം” എന്ന വാക്കുകൾക്കു പകരം “ഏഴര ശതമാനം” എന്ന വാക്കുകൾ ചേർക്കേണ്ടതാണ്;

(ബി) (ii)-ാം ഉപഖണ്ഡത്തിൽ “പതിനഞ്ച് ശതമാനം” എന്ന വാക്കുകൾക്കു പകരം “പന്ത്രണ്ടര ശതമാനം” എന്ന വാക്കുകൾ ചേർക്കേണ്ടതാണ്;

(iii) (4)-ാം ഉപവകുപ്പിനുശേഷം, താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(5) സംസ്ഥാനത്തെ ഓരോ ഡയറക്ട്-റ്റു-ഹോം (ഡി.റ്റി.എച്ച്.) സേവന ദാതാവും അയാൾ നൽകുന്ന ആഡംബരം സംബന്ധിച്ച് സംസ്ഥാനത്തെ വരിക്കാരിൽനിന്നും ഓരോ മാസവും ഏതെങ്കിലും തരത്തിൽ കൈപ്പറ്റിയതോ, കൈപ്പറ്റാനുള്ളതോ ആയ സ്ഥാപിക്കൽ ചാർജ്ജുകളോ വരി ചാർജ്ജുകളോ റീചാർജ്ജുകളോ അഥവാ ഏതു പേരിൽ വിളിക്കപ്പെടുന്നതായാലും മറ്റ് ചാർജ്ജുകളോ ഉൾപ്പെടെയുള്ള മൊത്തം ചാർജ്ജുകളിന്മേൽ രണ്ടു ശതമാനം എന്ന നിരക്കിൽ ആഡംബര നികുതി അടയ്ക്കേണ്ടതാണ്.”;

(3) 4ഡി വകുപ്പിൽ,—

(i) അതിന്റെ മാർജിനൽ ശീർഷകത്തിൽ, “കേബിൾ ഓപ്പറേറ്റർമാരുടെയും” എന്ന വാക്കുകൾക്കുപകരം “കേബിൾ ഓപ്പറേറ്റർമാരുടെയും ഡയറക്ട്-റ്റു-ഹോം (ഡി.റ്റി.എച്ച്.) പ്രക്ഷേപണ സേവന ദാതാവിന്റെയും” എന്ന വാക്കുകളും അക്ഷരങ്ങളും ചിഹ്നങ്ങളും ബ്രാക്കറ്റുകളും ചേർക്കേണ്ടതാണ്;

(ii) ആദ്യത്തെ വാക്യത്തിൽ “കേബിൾ ഓപ്പറേറ്ററും” എന്ന വാക്കുകൾക്കു ശേഷം “ഡയറക്ട്-റ്റു-ഹോം (ഡി.റ്റി.എച്ച്.) പ്രക്ഷേപണ സേവന ദാതാവും” എന്ന വാക്കുകളും അക്ഷരങ്ങളും ചിഹ്നങ്ങളും ബ്രാക്കറ്റുകളും ചേർക്കേണ്ടതാണ്;

(4) 10ബി വകുപ്പിൽ,—

(i) (3)-ാം ഉപവകുപ്പിൽ “2008 സെപ്റ്റംബർ 30-ാം തീയതിക്കുമുമ്പോ സർക്കാർ വിജ്ഞാപനം ചെയ്തേക്കാവുന്ന അങ്ങനെയുള്ള തീയതിയിലോ” എന്ന അക്കങ്ങൾക്കും വാക്കുകൾക്കും ചിഹ്നത്തിനും പകരം “2010 ഡിസംബർ 31-ാം തീയതിക്കുമുമ്പ്” എന്ന അക്കങ്ങളും വാക്കുകളും ചിഹ്നവും ചേർക്കേണ്ടതാണ്;

(ii) (4)-ാം ഉപവകുപ്പിനുപകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) (3)-ാം ഉപവകുപ്പുപ്രകാരമുള്ള ഒരു അപേക്ഷ കിട്ടിയാൽ നികുതി നിർണ്ണയ അധികാരി ആയത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും നികുതിദായകൻ 2010 ഡിസംബർ 31-ാം തീയതിയോ അതിനുമുമ്പോ ആ തുക മൊത്തമായോ മൂന്ന് തുല്യ ഗഡുക്കളായോ അടയ്ക്കേണ്ടതുമാണ് :

എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം, (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും.

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും കിട്ടാനുള്ള ബാക്കി തുക അടയ്ക്കുവാൻ വീഴ്ച വരുത്തുകയും അയാളുടെ മുൻപത്തെ ഓപ്ഷൻ നികുതി നിർണ്ണയ അധികാരി റദ്ദാക്കുകയും ചെയ്തിട്ടുള്ളിടത്ത്,

ഒരു പുതിയ ഓപ്ഷൻ നൽകുമ്പോൾ, മുൻപത്തെ ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ച തുകയായി കണക്കാക്കേണ്ടതാണ്.”.

7. 1991-ലെ 15-ാം ആക്റ്റിന്റെ ഭേദഗതി.—1991-ലെ കേരള കാർഷികാദായ നികുതി ആക്റ്റിലെ (1991-ലെ 15) 37 സി വകുപ്പിൽ,—

(1) (3)-ാം ഉപവകുപ്പിൽ, “2009 ജൂൺ 30-ാം തീയതിക്കുമുമ്പോ സർക്കാർ വിജ്ഞാപനം ചെയ്തേക്കാവുന്ന അങ്ങനെയുള്ള തീയതിയിലോ” എന്ന അക്കങ്ങൾക്കും, വാക്കുകൾക്കും ചിഹ്നത്തിനുംപകരം “2010 ഡിസംബർ 31-ാം തീയതിക്കുമുമ്പ്” എന്ന അക്കങ്ങളും വാക്കുകളും ചിഹ്നവും ചേർക്കേണ്ടതാണ്.

(2) (4)-ാം ഉപവകുപ്പിനുപകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) (3)-ാം ഉപവകുപ്പുപ്രകാരമുള്ള ഒരു അപേക്ഷ കിട്ടിയാൽ, നികുതി നിർണ്ണയ അധികാരി അത് പരിശോധിക്കേണ്ടതും കിട്ടാനുള്ള തുക നികുതിദായകനെ അറിയിക്കേണ്ടതും, നികുതിദായകൻ 2010 ഡിസംബർ 31-ാം തീയതിയോ അതിനുമുമ്പോ ആ തുക മൊത്തമായോ മൂന്ന് തുല്യ ഗഡുക്കളായോ അടയ്ക്കേണ്ടതുമാണ് :

എന്നാൽ ഈ വകുപ്പിൽ എന്തുതന്നെ അടങ്ങിയിരുന്നാലും,

(എ) ഓപ്ഷൻ ഫയൽ ചെയ്യാനുള്ള അവസാന തീയതിക്കുശേഷം, (3)-ാം ഉപവകുപ്പുപ്രകാരം വീണ്ടും ഒരു തീയതി സർക്കാർ വിജ്ഞാപനം ചെയ്യുകയും;

(ബി) ഒരു അപേക്ഷകൻ അയാളുടെ ഓപ്ഷൻ നേരത്തെ ഫയൽ ചെയ്യുകയും ഒരു ഗഡുവെങ്കിലും അടയ്ക്കുകയും കിട്ടാനുള്ള ബാക്കി തുക അടയ്ക്കുന്നതിൽ വീഴ്ച വരുത്തുകയും അയാളുടെ മുൻപത്തെ ഓപ്ഷൻ നികുതി നിർണ്ണയ അധികാരി റദ്ദാക്കുകയും ചെയ്തിട്ടുള്ളിടത്ത്,

ഒരു പുതിയ ഓപ്ഷൻ നൽകുമ്പോൾ മുൻപത്തെ ഓപ്ഷൻ പ്രകാരം അടച്ച തുക പിന്നീടുള്ള ഓപ്ഷൻ പ്രകാരം അടച്ച തുകയായി കണക്കാക്കേണ്ടതാണ്.”.

8. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മൂല്യവർദ്ധിത നികുതി ആക്റ്റിൽ (2004-ലെ 30),—

(1) 2-ാം വകുപ്പിൽ,—

(i) (vi)-ാം ഖണ്ഡത്തിനുശേഷം, താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(viഎ) “അസിസ്റ്റന്റ് കമ്മീഷണർ (അപ്പീലുകൾ)” എന്നാൽ 3-ാം വകുപ്പ് (3)-ാം ഉപവകുപ്പ് പ്രകാരം അസിസ്റ്റന്റ് കമ്മീഷണർ (അപ്പീലുകൾ) ആയി നിയമിക്കപ്പെട്ട ഏതൊരു വ്യക്തിയും എന്നർത്ഥമാകുന്നു.”;

(ii) (xvi)-ാം ഖണ്ഡത്തിനുശേഷം, താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(xvii) “ഡെപ്യൂട്ടി കമ്മീഷണർ (അപ്പീലുകൾ)” എന്നാൽ 3-ാം വകുപ്പ് (3)-ാം ഉപവകുപ്പ് പ്രകാരം ഡെപ്യൂട്ടി കമ്മീഷണർ (അപ്പീലുകൾ) ആയി നിയമിക്കപ്പെട്ട ഏതൊരു വ്യക്തിയും എന്നർത്ഥമാകുന്നു.”;

(iii) ഖണ്ഡം (liiഎ)-യിൽ, “കുറഞ്ഞത് പതിനഞ്ച് മാസമെങ്കിലും ഉപയോഗിച്ചതുമായ” എന്ന വാക്കുകൾക്കുപകരം “കുറഞ്ഞത് പതിനഞ്ച് മാസമെങ്കിലും ഉപയോഗിച്ചതും ഈ ആക്റ്റ് പ്രകാരം നേരത്തേ നികുതിക്ക് വിധേയമായിട്ടുള്ളതുമായ” എന്ന വാക്കുകൾ ചേർക്കേണ്ടതാണ്;

(2) 3-ാം വകുപ്പിൽ,—

(i) (3)-ാം ഉപവകുപ്പിൽ “ഡെപ്യൂട്ടി കമ്മീഷണർമാരേയും” എന്ന വാക്കുകൾക്കുശേഷം “ഡെപ്യൂട്ടി കമ്മീഷണർമാരേയും (അപ്പീലുകൾ) അസിസ്റ്റന്റ് കമ്മീഷണർമാരേയും (അപ്പീലുകൾ)” എന്നീ വാക്കുകളും ബ്രാക്കറ്റുകളും ചേർക്കേണ്ടതാണ്;

(ii) (4)-ാം ഉപവകുപ്പിൽ താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നാൽ, അങ്ങനെയുള്ള ഉത്തരവുകളോ ബോധനമോ നിർദ്ദേശങ്ങളോ അവരുടെ അപ്പീൽ അധികാരങ്ങൾ നിർവ്വഹിക്കുന്നതിൽ ഡെപ്യൂട്ടി കമ്മീഷണർക്കോ (അപ്പീലുകൾ) അസിസ്റ്റന്റ് കമ്മീഷണർക്കോ (അപ്പീലുകൾ) ഉള്ള വിവേചനാധികാരത്തിൽ ഇടപെടത്തക്കവിധം നൽകാൻ പാടുള്ളതല്ല”;

(3) 6-ാം വകുപ്പിൽ,—

(i) (1)-ാം ഉപവകുപ്പിൽ, അഞ്ചാം ക്ലിപ്ത നിബന്ധനയ്ക്കുപകരം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുതന്നെയുമല്ല,

(എ) വിൽപ്പന, കരസേനയ്ക്കോ, നാവികസേനയ്ക്കോ, വായു സേനയ്ക്കോ അല്ലെങ്കിൽ നാഷണൽ കേഡറ്റ് കോർപ്പസ് ക്യാന്റീനുകൾക്കോ, ഇന്ത്യൻ നേവൽ ക്യാന്റീൻ സർവ്വീസിനോ, ക്യാന്റീൻ സ്റ്റോഴ്സ് വകുപ്പിനോ അവരായോ ആയിരിക്കുകയും,

(ബി) മോട്ടോർ വാഹനങ്ങളുടെ സംഗതിയിൽ, വിൽപ്പന, ക്യാന്റീൻ സ്റ്റോഴ്സ് വകുപ്പിലെ അധികാരപ്പെടുത്തിയ ഉദ്യോഗസ്ഥൻ ക്രമപ്രകാരം നൽകിയ അധികാരപത്രം ഹാജരാക്കുന്നതിന്മേൽ പ്രതിരോധസേനാംഗങ്ങൾക്കോ അല്ലെങ്കിൽ വിമുക്തഭടന്മാർക്കോ ആയിരിക്കുകയും ചെയ്യുന്നിടത്ത്,

മുകളിൽ പറഞ്ഞ (എ)-യോ (ബി)-യോ ഖണ്ഡങ്ങളിൻകീഴിൽ നൽകേണ്ടതായ നികുതി, നിർണ്ണയിക്കപ്പെടാവുന്ന പ്രകാരം അങ്ങനെയുള്ള നിബന്ധനകൾക്കും നിയന്ത്രണങ്ങൾക്കും വിധേയമായി, അത്തരം സാധനങ്ങൾക്ക് ബാധകമായിരിക്കുന്ന നിരക്കിന്റെ പകുതിയായിരിക്കുന്നതാണ്;

(ii) (2)-ാം ഉപവകുപ്പിൽ, നിലവിലുള്ള ക്ലിപ്ത നിബന്ധനയ്ക്കുശേഷം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, 2005-06-ം 2006-07-ം വർഷങ്ങളിൽ രജിസ്റ്റർ ചെയ്യാത്ത വ്യാപാരികളിൽനിന്ന് സ്പ്ലിന്റുകളോ, വിനീറുകളോ ഉൽപാദിപ്പിക്കുന്ന ചാദി ഗ്രാമ വ്യവസായ യൂണിറ്റുകൾ വാങ്ങിയ സോഫ്റ്റ് വുഡ്സിന്റെ വിറ്റുവരവിന്മേൽ ഈ ഉപവകുപ്പ് പ്രകാരം നൽകേണ്ടതായ നികുതി ഒടുക്കേണ്ടതില്ല”;

(4) 8-ാം വകുപ്പിൽ,—

(i) (ബി) ഖണ്ഡത്തിൽ,—

(എ) (ii)-ാം ഉപഖണ്ഡത്തിൽ, “വർഷംതോറും 1,50,000 രൂപ” എന്ന വാക്കുകൾക്കും അക്കങ്ങൾക്കും പകരം “വർഷംതോറും 1,40,000 രൂപ” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) (iii)-ാം ഉപഖണ്ഡത്തിൽ, “വർഷംതോറും 3,00,000 രൂപ” എന്ന വാക്കുകൾക്കും അക്കങ്ങൾക്കും പകരം “വർഷംതോറും 2,80,000 രൂപ” എന്ന വാക്കുകളും അക്കങ്ങളും ചേർക്കേണ്ടതാണ്;

(സി) (iv)-ാം ഉപഖണ്ഡത്തിൽ, “വർഷംതോറും 10,00,000 രൂപ” എന്ന വാക്കുകൾക്കും അക്കങ്ങൾക്കും പകരം “വർഷംതോറും 15,00,000 രൂപ” എന്ന വാക്കുകളും അക്കങ്ങളും ചേർക്കേണ്ടതാണ്;

(ഡി) രണ്ടാം ക്ലിപ്ത നിബന്ധനയ്ക്കുപകരം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ ഖണ്ഡത്തിൽ എന്തുതന്നെ അടങ്ങിയിരുന്നാലും, 30.48 സെന്റിമീറ്റർ x 22.86 സെന്റിമീറ്ററിൽ അധികരിക്കാത്ത വലിപ്പമുള്ള ഒരു ക്രഷിംഗ് മെഷീൻ ഉള്ള വ്യാപാരികൾ വർഷംതോറും ഇരുപത്തിയയ്യായിരം രൂപയും 30.48 സെന്റിമീറ്റർ x 22.86 സെന്റിമീറ്ററിൽ അധികരിക്കുകയും, എന്നാൽ 40.64 സെന്റിമീറ്റർ x 25.40 സെന്റിമീറ്ററിൽ അധികരിക്കാത്തതുമായ വലിപ്പമുള്ള ഒരു ക്രഷിംഗ് മെഷീൻ ഉള്ള വ്യാപാരികൾ വർഷംതോറും ഒരു ലക്ഷം രൂപയും ഈ ഖണ്ഡപ്രകാരം നികുതിയായി ഒടുക്കേണ്ടതാണ്.”;

(ii) (സി) ഖണ്ഡത്തിൽ, (ii)-ാം ഉപഖണ്ഡത്തിൽ, നിലവിലുള്ള ക്ലിപ്ത നിബന്ധനയ്ക്കുശേഷം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഒരു വ്യാപാരി ഈ ഖണ്ഡപ്രകാരം മുൻവർഷത്തെ നികുതി നൽകിയിട്ടുള്ളിടത്ത്, തുടർന്നുവരുന്ന വർഷം ഈ ഖണ്ഡപ്രകാരം നൽകേണ്ടതായ നികുതി മുൻവർഷ കാലയളവിലേക്ക് നൽകിയ അങ്ങനെയുള്ള നികുതിയുടെ നൂറ്റിപതിനഞ്ച് ശതമാനം ആയിരിക്കേണ്ടതാണ്.”;

(iii) (എഫ്) ഖണ്ഡത്തിൽ,—

(എ) (i)-ാം ഉപഖണ്ഡത്തിൽ,—

(i) വിശദീകരണം 6-ൽ,—

(എ) “2008-09” എന്ന അക്കങ്ങളും ചിഹ്നവും വരുന്നിടത്തല്ലാം “2009-10” എന്ന അക്കങ്ങളും ചിഹ്നവും ചേർക്കേണ്ടതാണ്;

(ബി) “2009-10” എന്ന അക്കങ്ങളും ചിഹ്നവും വരുന്നിടത്തല്ലാം “2010-11” എന്ന അക്കങ്ങളും ചിഹ്നവും ചേർക്കേണ്ടതാണ്;

(ii) വിശദീകരണം 7-നുശേഷം, താഴെ പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം 8.—2009-10 വർഷം മുഴുവനും അടഞ്ഞുകിടന്ന ഒരു ശാഖയുടെ കാര്യത്തിൽ, ഒരു വ്യാപാരി ഈ ഖണ്ഡപ്രകാരം മുൻവർഷത്തെ നികുതി നൽകുന്നതിന് ഓപ്ഷൻ നൽകുകയും നികുതി ഒടുക്കുകയും ചെയ്തിടത്ത്, 2010-11-ലേക്ക് നൽകേണ്ടതായ കോമ്പൗണ്ട് ചെയ്ത നികുതി കണക്കാക്കുന്നതിന്, ആ ശാഖയെ സംബന്ധിച്ച് നൽകിയ നികുതി കണക്കാക്കാൻ പാടില്ലാത്തതാകുന്നു.”;

(ബി) (v)-ാം ഉപഖണ്ഡത്തിന് പകരം, താഴെ പറയുന്ന ഉപഖണ്ഡം ചേർക്കേണ്ടതാണ്, അതായത്:—

“(v) ഒരു വ്യാപാരി ഈ ഖണ്ഡപ്രകാരം മുൻവർഷത്തെ നികുതി നൽകിയിട്ടുള്ളിടത്ത്, തുടർന്ന് വരുന്ന വർഷം ഈ ഖണ്ഡപ്രകാരം നൽകേണ്ടതായ നികുതി,—

(എ) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ പത്ത് ലക്ഷം രൂപയോ അതിൽ താഴെയോ ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിയഞ്ച് ശതമാനവും;

(ബി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ, പത്ത് ലക്ഷം രൂപയ്ക്കു മുകളിലും നാൽപ്പത് ലക്ഷം രൂപ വരെയും ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിപ്പത്ത് ശതമാനവും;

(സി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ, നാൽപ്പത് ലക്ഷം രൂപയ്ക്കു മുകളിലും ഒരു കോടി രൂപ വരെയും ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിപതിനഞ്ച് ശതമാനവും;

(ഡി) മുൻവർഷത്തിൽ അവരുടെ വിറ്റുവരവ് മേൽപ്പറഞ്ഞ സാധനങ്ങളുടെ സംഗതിയിൽ, ഒരു കോടി രൂപയ്ക്കു മുകളിൽ ആണെങ്കിൽ മുൻവർഷത്തിൽ അടച്ച അങ്ങനെയുള്ള നികുതിയുടെ നൂറ്റിനൂറുപത്തിയഞ്ച് ശതമാനവും;

ആയിരിക്കുന്നതാണ്:

എന്നാൽ, ഈ ഖണ്ഡത്തിലെ വിശദീകരണം 6-ന്റെ പരിധിയിൽ ഉൾപ്പെടുന്ന വ്യാപാരികളുടെ കാര്യത്തിൽ ഈ ഉപഖണ്ഡപ്രകാരം അടയ്ക്കേണ്ട നികുതി, പ്രസ്തുത വിശദീകരണത്തിൻകീഴിൽ വീണ്ടും കണക്കാക്കപ്പെട്ട, മുകളിൽ (എ), (ബി), (സി) അല്ലെങ്കിൽ, (ഡി)-യിൽ പരാമർശിച്ചിട്ടുള്ള നികുതിയുടെ ഉചിതമായ ശതമാനമായിരിക്കുന്നതാണ്.”;

(സി) (v)-ാം ഉപഖണ്ഡത്തിനുശേഷം താഴെപ്പറയുന്ന ഉപഖണ്ഡം ചേർക്കേണ്ടതാണ്, അതായത്:—

“(vi) ഈ ഖണ്ഡപ്രകാരം, കോംപൗണ്ട് ചെയ്ത തെരഞ്ഞെടുക്കുന്ന ഒരു വ്യാപാരി, ഒരു ബ്രാൻഡ് പേര് ഉപയോഗിച്ച് ബിസിനസ് നടത്തുകയാണെങ്കിൽ, ഈ ഉപഖണ്ഡപ്രകാരം അടയ്ക്കേണ്ട കോംപൗണ്ട് ചെയ്ത നികുതി, ഫ്രാഞ്ചൈസിയുടെയോ അല്ലെങ്കിൽ മറ്റു ഫ്രാഞ്ചൈസികളുടെയോ ഒരു ശാഖയായി ബിസിനസ് നടത്തിയാൽ നൽകേണ്ട നികുതിയെക്കാൾ കുറയാൻ പാടില്ലാത്തതാണ്.”;

(iv) (എഫ്)-ഖണ്ഡത്തിനുശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(ജി) സംസ്ഥാനത്തിനു പുറത്തുനിന്നു കൊണ്ടുവന്ന് കോഴിയോ കോഴി ഇറച്ചിയോ വ്യാപാരം നടത്തുന്ന ഏതെങ്കിലും വ്യാപാരിക്ക്, പ്രസ്തുത വകുപ്പിലെ വ്യവസ്ഥകൾ അനുസരിച്ച് നികുതി അടയ്ക്കുന്നതിനുപകരം, അയാളുടെ ഇഷ്ടാനുസരണം, കമ്മീഷണർ കാലാകാലങ്ങളിൽ നിശ്ചയിക്കുന്ന ഫ്ലോർ വാല്യൂവിന്റെ അടിസ്ഥാനത്തിൽ ചരക്കുകൾ സംസ്ഥാനത്തേക്ക് പ്രവേശിക്കുന്ന സമയത്ത് 12.5% നിരക്കിൽ നികുതി അടയ്ക്കാവുന്നതാണ്.”;

(5) 11-ാം വകുപ്പിൽ,—

(i) (3) ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3എ) ഈ ആക്റ്റിൽ എന്തുതന്നെ അടങ്ങിയിരുന്നാലും, വെളിച്ചെണ്ണ, കൊപ്ര, പിണ്ണാക്ക് എന്നിവയുടെ വിൽപ്പനയ്ക്ക് രജിസ്റ്റർ ചെയ്ത ഡീലർമാർ ഈ ആക്റ്റ് പ്രകാരം 2007 മേയ്, 2007 ജൂൺ എന്നീ റിട്ടേൺ കാലയളവുകളിൽ ശേഖരിച്ച നാലുശതമാനം നികുതി നിയമാനുസൃതം ശേഖരിച്ചതായി കണക്കാക്കപ്പെടേണ്ടതാണ്.”;

(ii) (5)-ാം ഉപവകുപ്പിന്റെ ക്ലിപ്ത നിബന്ധനയിൽ “2009 ജൂൺ 30-ാം തീയതി” എന്ന വാക്കുകൾക്കും അക്കങ്ങൾക്കും ചിഹ്നത്തിനും പകരം “2010 സെപ്റ്റംബർ 30-ാം തീയതി” എന്ന വാക്കുകളും അക്കങ്ങളും ചിഹ്നവും ചേർക്കേണ്ടതാണ്;

(6) 12-ാം വകുപ്പിൽ, രണ്ടാം ക്ലിപ്ത നിബന്ധനയിൽ “6-ാം വകുപ്പ് (2)-ാം ഉപവകുപ്പിൻകീഴിൽ നികുതി നൽകേണ്ട” എന്ന വാക്കുകൾക്കും അക്കങ്ങൾക്കും ചിഹ്നങ്ങൾക്കും ശേഷം, “പ്ലെയറഡും പാക്കിംഗ് കേസുകളും സ്‌പ്ലിന്റുകളും വിനീറുകളും ഒഴികെയുള്ള” എന്ന വാക്കുകൾ ചേർക്കേണ്ടതാണ്;

(7) 24-ാം വകുപ്പിൽ, (1)-ാം ഉപവകുപ്പിന്റെ നിലവിലുള്ള ക്ലിപ്ത നിബന്ധനകൾക്കുശേഷം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ വകുപ്പുപ്രകാരം 2005-06 വർഷത്തിലെ നികുതി നിർണ്ണയം പൂർത്തിയാക്കുവാനുള്ള സമയപരിധി 2011 മാർച്ച് 31 വരെ ദീർഘിപ്പിക്കേണ്ടതാണ്.”;

(8) 25-ാം വകുപ്പിൽ, (1)-ാം ഉപവകുപ്പിന്റെ നിലവിലുള്ള ക്ലിപ്ത നിബന്ധനകൾക്കുശേഷം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ വകുപ്പുപ്രകാരം 2005-06 വർഷത്തിലെ നികുതി നിർണ്ണയം പൂർത്തിയാക്കാനുള്ള സമയപരിധി 2011 മാർച്ച് 31 വരെ ദീർഘിപ്പിക്കേണ്ടതാണ്.”;

(9) 42-ാം വകുപ്പിൽ, (1)-ാം ഉപവകുപ്പിൽ “നാൽപ്പതു ലക്ഷത്തിലധികം രൂപയുടെ” എന്ന വാക്കുകൾക്കുപകരം “അറുപതു ലക്ഷത്തിലധികം രൂപയുടെ” എന്ന വാക്കുകൾ ചേർക്കേണ്ടതാണ്;

(10) 44-ാം വകുപ്പിൽ,—

(i) (8)-ാം ഉപവകുപ്പിൽ “സാധനങ്ങളുടെ മൂല്യത്തിന്റെ അമ്പതു ശതമാനത്തിൽ” എന്ന വാക്കുകൾക്കുപകരം “നികുതി ചുമത്താവുന്ന സാധനങ്ങളുടെ മൂല്യത്തിന്റെ അമ്പതു ശതമാനത്തിൽ” എന്ന വാക്കുകൾ ചേർക്കേണ്ടതാണ്;

(ii) (10)-ാം ഉപവകുപ്പിൽ,—

(എ) “സംഭരിച്ചിരിക്കുന്നതായി കണ്ടെത്തിയാൽ” എന്ന വാക്കുകൾക്കുശേഷം “മറ്റ് വിധത്തിൽ തെളിയിക്കപ്പെട്ടിട്ടില്ലെങ്കിൽ” എന്ന വാക്കുകൾ ചേർക്കേണ്ടതാണ്;

(ബി) ക്ലിപ്ത നിബന്ധനയിൽ “മുൻകൂട്ടിയുള്ള രേഖാമൂലമുള്ള അറിയിപ്പ്” എന്ന വാക്കുകൾക്കുശേഷം, “അതിന്റെ ഉപയോഗം മുതൽ പത്ത് ദിവസത്തിനകം” എന്ന വാക്കുകൾ ചേർക്കേണ്ടതാണ്;

(11) 46-ാം വകുപ്പിൽ,—

(i) (3)-ാം ഉപവകുപ്പിൽ, നിലവിലുള്ള ക്ലിപ്ത നിബന്ധനയ്ക്കുശേഷം, താഴെ പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ ഉപവകുപ്പിൽ എന്തുതന്നെ അടങ്ങിയിരുന്നാലും, 47-ാം വകുപ്പ് (16എ) ഉപവകുപ്പുപ്രകാരം മുൻകൂർ നികുതി അടച്ച വ്യാപാരി അയാളുടെ രജിസ്ട്രേഷൻ സർട്ടിഫിക്കറ്റിൽ പരാമർശിച്ചിട്ടുള്ള കട, ശാഖകൾ, അല്ലെങ്കിൽ ഗോഡൗണുകൾ എന്നിവിടങ്ങളിലേക്ക് കൊണ്ടുവരുന്ന വിജ്ഞാപനം ചെയ്യപ്പെട്ട ചരക്കുകളുടെ ഗതാഗതത്തിന്റെ സംഗതിയിൽ, ഈ ഉപവകുപ്പിൽ പരാമർശിച്ചിട്ടുള്ള മറ്റ് ഏതെങ്കിലും രേഖകളോടൊപ്പം മുൻകൂർ നികുതി ഒടുക്കിയതിന്റെ തെളിവുകൾ ഗതാഗതത്തിനൊപ്പം ഉണ്ടെങ്കിൽ ഡെലിവറി നോട്ട് നിർബന്ധിക്കാൻ പാടുള്ളതല്ല”;

(ii) (6)-ാം ഉപവകുപ്പിനുശേഷം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(7) ഈ ആക്റ്റിലെ വ്യവസ്ഥകൾ കാര്യക്ഷമമായി നടപ്പിലാക്കുന്നതിന്, തെരഞ്ഞെടുക്കപ്പെട്ട അതിർത്തി ചെക്ക് പോസ്റ്റുകളിലൂടെ ചരക്ക് വഹിക്കുന്ന വാഹനങ്ങളുടെ നീക്കം ക്രമീകരിക്കുന്നതിന് ആവശ്യമായ നിർദ്ദേശങ്ങൾ കാലാകാലങ്ങളിൽ കമ്മീഷണർക്ക് പുറപ്പെടുവിക്കാവുന്നതാണ്.”.

(12) 54-ാം വകുപ്പിനുശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“55. ഡെപ്യൂട്ടി കമ്മീഷണർ (അപ്പീൽ)ക്കും അസിസ്റ്റന്റ് കമ്മീഷണർ (അപ്പീൽ)ക്കുമുള്ള അപ്പീലുകൾ.—(1) അസിസ്റ്റന്റ് കമ്മീഷണറുടെ പദവിക്ക് മുകളിലല്ലാത്ത ഈ ആക്റ്റ് പ്രകാരം അധികാരപ്പെടുത്തിയിട്ടുള്ള ഒരു അധികാരസ്ഥാനം 16-ാം വകുപ്പ് (3)-ാം ഉപവകുപ്പോ (8)-ാം ഉപവകുപ്പോ (9)-ാം ഉപവകുപ്പോ, 19-ാം വകുപ്പിലെ (8)-ാം ഉപവകുപ്പോ പ്രകാരമല്ലാതെ പാസ്സാക്കുന്ന ഏതെങ്കിലും ഉത്തരവോ രേഖപ്പെടുത്തിയ നടപടികളോമൂലം സങ്കടമനുഭവിക്കുന്ന ഏതൊരാൾക്കും അയാൾക്ക് ഉത്തരവ് കിട്ടിയ തീയതി മുതൽ മൂപ്പത് ദിവസക്കാലയളവിനുള്ളിൽ അങ്ങനെയുള്ള ഉത്തരവിനെതിരായി,

(i) ഉത്തരവ് അസിസ്റ്റന്റ് കമ്മീഷണറുടെ പദവിയിലുള്ള ഒരു അധികാരസ്ഥാനം പാസ്സാക്കിയതാണെങ്കിൽ ഡെപ്യൂട്ടി കമ്മീഷണർ (അപ്പീലുകൾ)ക്കും ;

(ii) ഉത്തരവ് വാണിജ്യനികുതി ഓഫീസറുടെ പദവിയിലുള്ള ഒരു അധികാരസ്ഥാനം പാസ്സാക്കിയതാണെങ്കിൽ അസിസ്റ്റന്റ് കമ്മീഷണർ (അപ്പീലുകൾ)ക്കും ;

അപ്പീൽ ബോധിപ്പിക്കാവുന്നതാണ് :

എന്നാൽ 48, 49, 67, 69, 70, 70എ, 72 എന്നീ വകുപ്പുകൾപ്രകാരം പാസ്സാക്കുന്ന ഉത്തരവുകളിന്മേൽ ഡെപ്യൂട്ടി കമ്മീഷണർ (അപ്പീലുകൾ)ക്ക് മാത്രമേ അപ്പീൽ സമർപ്പിക്കുവാൻ പാടുള്ളൂ :

എന്നുമാത്രമല്ല, മേൽപ്പറഞ്ഞ സമയത്തിനുള്ളിൽ അപ്പീൽ ബോധിപ്പിക്കാതിരുന്നതിന് അപ്പീൽ വാദിക്ക് മതിയായ കാരണം ഉണ്ടായിരുന്നെന്ന് ഡെപ്യൂട്ടി കമ്മീഷണർ (അപ്പീലുകൾ)ക്കോ അസിസ്റ്റന്റ് കമ്മീഷണർ (അപ്പീലുകൾ)ക്കോ ബോധ്യമാകുന്ന പക്ഷം പ്രസ്തുത കാലാവധി അവസാനിച്ചതിനുശേഷം ബോധിപ്പിക്കുന്ന ഒരു അപ്പീൽ അദ്ദേഹത്തിന് സ്വീകരിക്കാവുന്നതാണ് :

എന്നുതന്നെയുമല്ല, 23-ാം വകുപ്പിന്റെ (6)-ാം ഉപവകുപ്പിൻ കീഴിലോ 24-ാം വകുപ്പിൻ കീഴിലോ 25-ാം വകുപ്പിൻ കീഴിലോ പൂർത്തിയാക്കിയ ഒരു നികുതിനിർണ്ണയത്തിനെതിരെയെന്ന് അപ്പീലെങ്കിൽ, അപ്പീൽവാദി നൽകേണ്ടതാണെന്ന് സമ്മതിച്ചിട്ടുള്ള നികുതിയോ മറ്റു തുകകളോ, അതതുസംഗതിപോലെ, നൽകേണ്ടതായി വന്നിട്ടുള്ള അങ്ങനെയുള്ള ഗഡുക്കളോ അടച്ചതിന്റെ മതിയായ തെളിവ് സഹിതം അപ്പീൽ ബോധിപ്പിച്ചിട്ടില്ലായെങ്കിൽ ഈ വകുപ്പിൻ കീഴിൽ യാതൊരു അപ്പീലും പരിഗണിക്കാൻ പാടുള്ളതല്ല.

(2) (1)-ാം ഉപവകുപ്പ് പ്രകാരമുള്ള ഏതെങ്കിലും ഉത്തരവിനെതിരെ അപ്പീൽ നിലവിലുള്ളിടത്ത്, അങ്ങനെയുള്ള ഉത്തരവിലെ ഏതെങ്കിലും പിഴവ് തിരുത്തുന്നതിന് 66-ാം വകുപ്പുപ്രകാരം പുറപ്പെടുവിച്ച ഏതെങ്കിലും ഉത്തരവിനെതിരെകൂടി പ്രസ്തുത ഉപവകുപ്പുപ്രകാരം അപ്പീൽ ബോധിപ്പിക്കാവുന്നതാണ്.

(3) അപ്പീൽ നിർണ്ണയിക്കപ്പെടാവുന്ന അങ്ങനെയുള്ള ഫാറത്തിലായിരിക്കേണ്ടതും അങ്ങനെയുള്ള രീതിയിൽ സത്യബോധപ്പെടുത്തേണ്ടതും അഞ്ഞൂറ് രൂപ ഫീസ് സഹിതമായിരിക്കേണ്ടതുമാണ്.

(4) (1)-ാം ഉപവകുപ്പുപ്രകാരം ഒരു അപ്പീൽ ബോധിപ്പിച്ചിട്ടുണ്ടെങ്കിൽ തന്നെയും ഏത് ഉത്തരവിനെതിരായാണോ അപ്പീൽ ബോധിപ്പിച്ചിരിക്കുന്നത് ആ ഉത്തരവനുസരിച്ചുള്ള നികുതിയോ മറ്റ് തുകകളോ കൊടുക്കേണ്ടതാണ് :

എന്നാൽ ഡെപ്യൂട്ടി കമ്മീഷണർ (അപ്പീലുകൾ)ക്കും അസിസ്റ്റന്റ് കമ്മീഷണർ (അപ്പീലുകൾ)ക്കും ബോധ്യമാകുന്ന വിധത്തിൽ അപ്പീൽ വാദി നിർണ്ണയിക്കപ്പെടാവുന്ന വിധത്തിലും ഫാറത്തിലും മതിയായ ജാമ്യം നൽകുകയാണെങ്കിൽ അപ്പീൽ തീർപ്പാക്കുന്നതിനു മുമ്പായി നികുതി അടയ്ക്കുന്നതു സംബന്ധിച്ച് തന്റെ വിവേചനം അനുസരിച്ച് യുക്തമെന്ന് തോന്നുന്ന നിർദ്ദേശങ്ങൾ നൽകാവുന്നതാണ്.

(5) അപ്പീൽ തീർപ്പാക്കുന്നതിന്, ഡെപ്യൂട്ടി കമ്മീഷണർ (അപ്പീലുകൾ)ക്കോ അസിസ്റ്റന്റ് കമ്മീഷണർ (അപ്പീലുകൾ)ക്കോ അപ്പീൽ വാദിക്ക് പറയുവാനുള്ളത് പറയുവാൻ ന്യായമായ അവസരം നൽകിയതിനുശേഷം,—

(എ) നികുതി തിട്ടപ്പെടുത്തിക്കൊണ്ടോ പിഴ നൽകിക്കൊണ്ടോ ഉള്ള ഉത്തരവിന്റെ സംഗതിയിൽ നികുതി തിട്ടപ്പെടുത്തിയതോ പിഴയോ അഥവാ രണ്ടും കൂടിയോ സ്ഥിരപ്പെടുത്തുകയോ കുറയ്ക്കുകയോ വർദ്ധിപ്പിക്കുകയോ റദ്ദാക്കുകയോ ;

(ബി) നികുതി നിർണ്ണയം അസ്ഥിരപ്പെടുത്തുകയും നിർദ്ദേശിക്കാവുന്ന രീതിയിൽ കൂടുതൽ അന്വേഷണ വിചാരണയ്ക്കുശേഷം നികുതി പുതുതായി തിട്ടപ്പെടുത്തുന്നതിന് നികുതി നിർണ്ണയ അധികാരിയോട് നിർദ്ദേശിക്കുകയും ചെയ്യുകയോ ;

(സി) അല്ലെങ്കിൽ തനിക്ക് യുക്തമെന്ന് തോന്നുന്ന അങ്ങനെയുള്ള മറ്റ് ഉത്തരവ് പാസ്സാക്കുകയോ, അഥവാ ;

(ഡി) മറ്റേതെങ്കിലും ഉത്തരവിന്റെ സംഗതിയിൽ അങ്ങനെയുള്ള ഉത്തരവ് സ്ഥിരപ്പെടുത്തുകയോ റദ്ദാക്കുകയോ വ്യത്യാസപ്പെടുത്തുകയോ

ചെയ്യാവുന്നതും ആകുന്നു :

എന്നാൽ നികുതിനിർണ്ണയ അധികാരിയുടെ ഒരു ഉത്തരവിനെതിരെ ഏതെങ്കിലും അപ്പീൽവാദം കേൾക്കുമ്പോൾ നികുതിനിർണ്ണയ അധികാരിയേയോ ഇതിലേക്കായി കമ്മീഷണർ അധികാരപ്പെടുത്തിയ ഉദ്യോഗസ്ഥനെയോ കേൾക്കേണ്ടതാണ്.

(6) ഡെപ്യൂട്ടി കമ്മീഷണറും (അപ്പീലുകൾ), അസിസ്റ്റന്റ് കമ്മീഷണറും (അപ്പീലുകൾ) അതിന്റെ മുൻപാകെയുള്ള അപ്പീൽ തീർപ്പാക്കുന്ന ഉത്തരവിൽ തീരുമാനിക്കേണ്ടതായ കാര്യങ്ങളും അതിൻമേലുള്ള തീരുമാനങ്ങളും അങ്ങനെ ഒരു തീരുമാനത്തിൽ എത്താനുള്ള കാരണവും പ്രസ്താവിക്കേണ്ടതുമാണ്.

(7) അപ്പീലിന്റെ ഫലമായി അപ്പീൽ ബോധിപ്പിക്കുന്നതിന് കാരണമായ ഉത്തരവിൽ എന്തെങ്കിലും മാറ്റം വരുത്തേണ്ടത് ആവശ്യമായി വരുന്നിടത്ത്, അങ്ങനെയുള്ള ഉത്തരവ് അതനുസരിച്ച് ഭേദഗതി ചെയ്യുന്നതിന് നികുതിനിർണ്ണയ അധികാരിയോട് ഡെപ്യൂട്ടി കമ്മീഷണർ (അപ്പീലുകൾ)ക്കോ അസിസ്റ്റന്റ് കമ്മീഷണർ (അപ്പീലുകൾ)ക്കോ നിർദ്ദേശം നൽകാവുന്നതും അങ്ങനെ ഭേദഗതി വരുത്തുമ്പോൾ അതതു സംഗതിപോലെ, അപ്പീൽവാദി അധികമായി അടച്ചിട്ടുള്ള ഏതെങ്കിലും തുക അയാൾക്ക് തിരികെ നൽകുകയോ അഥവാ അയാളിൽനിന്നും കിട്ടേണ്ട അധികനികുതി തുക എന്തെങ്കിലും ഉണ്ടെങ്കിൽ അത് ഈ ആക്റ്റിലെ വ്യവസ്ഥകൾക്കനുസൃതമായി പിരിച്ചെടുക്കുകയോ ചെയ്യേണ്ടതുമാണ്.”.

(13) 56-ാം വകുപ്പിൽ, (2)-ാം ഉപവകുപ്പിന്റെ (ബി) ഖണ്ഡത്തിൽ “ഉത്തരവ്” എന്ന വാക്കിനുശേഷം “ഡെപ്യൂട്ടി കമ്മീഷണർ (അപ്പീലുകൾ)ക്ക്, അല്ലെങ്കിൽ അസിസ്റ്റന്റ് കമ്മീഷണർ (അപ്പീലുകൾ)ക്ക് അല്ലെങ്കിൽ” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്;

(14) 58-ാം വകുപ്പിൽ,—

(i) (1)-ാം ഉപവകുപ്പിൽ “അദ്ദേഹത്തിന്റെ കീഴിലുള്ള” എന്ന വാക്കുകൾക്കുശേഷം “ഡെപ്യൂട്ടി കമ്മീഷണർ (അപ്പീലുകൾ) അല്ലെങ്കിൽ അസിസ്റ്റന്റ് കമ്മീഷണർ (അപ്പീലുകൾ) ഒഴികെയുള്ള” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്;

(ii) (2)-ാം ഉപവകുപ്പിൽ (ബി) ഖണ്ഡത്തിൽ “ഉത്തരവ്” എന്ന വാക്കിനുശേഷം “ഡെപ്യൂട്ടി കമ്മീഷണർ (അപ്പീലുകൾ)ക്ക് അല്ലെങ്കിൽ അസിസ്റ്റന്റ് കമ്മീഷണർ (അപ്പീലുകൾ)ക്ക് അല്ലെങ്കിൽ” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്.

(15) 59-ാം വകുപ്പിൽ (1)-ാം ഉപവകുപ്പിൽ, തുടക്കത്തിൽ “55-ാം വകുപ്പു പ്രകാരം ഡെപ്യൂട്ടി കമ്മീഷണർ (അപ്പീലുകൾ) അല്ലെങ്കിൽ അസിസ്റ്റന്റ് കമ്മീഷണർ (അപ്പീലുകൾ) ഒഴികെയുള്ള” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്.

(16) 60-ാം വകുപ്പിൽ,—

(i) (1)-ാം ഉപവകുപ്പിനുപകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) 55-ാം വകുപ്പ് (5)-ാം ഉപവകുപ്പുപ്രകാരം ഡെപ്യൂട്ടി കമ്മീഷണറോ (അപ്പീലുകൾ) അല്ലെങ്കിൽ അസിസ്റ്റന്റ് കമ്മീഷണറോ (അപ്പീലുകൾ) അല്ലെങ്കിൽ സർക്കാർ ഇതിലേക്കായി അധികാരപ്പെടുത്തിയ ഏതെങ്കിലും ഉദ്യോഗസ്ഥനോ പാസ്സാക്കിയ ഉത്തരവിന്മേൽ ആക്ഷേപമുള്ള ഏതൊരാൾക്കും ആ ഉത്തരവ് അയാൾക്ക് നൽകിയിട്ടുള്ള തീയതി മുതൽ അറുപതു ദിവസക്കാലയളവിനുള്ളിൽ, അങ്ങനെയുള്ള ഉത്തരവിനെതിരായി അപ്പേൽ ട്രൈബ്യൂണലിന് നിർണ്ണയിക്കപ്പെട്ട രീതിയിൽ അപ്പീൽ ബോധിപ്പിക്കാവുന്നതാണ് :

എന്നാൽ, പ്രസ്തുത കാലയളവിനുള്ളിൽ അപ്പീൽ ബോധിപ്പിക്കാതിരിക്കുന്നതിന് അപ്പീൽവാദിക്ക് മതിയായ കാരണം ഉണ്ടായിരുന്നെന്ന് അപ്പേൽ ട്രൈബ്യൂണലിന് ബോധ്യമാകുന്നപക്ഷം പ്രസ്തുത കാലയളവിനുശേഷം ബോധിപ്പിക്കുന്ന അപ്പീലുകൾ സ്വീകരിക്കാവുന്നതാണ് :

എന്നുമാത്രമല്ല, 58-ാം വകുപ്പുപ്രകാരം സ്വമേധയാ സ്വീകരിച്ച റിവിഷൻ നടപടികൾ നിലവിലുള്ള കേസുകളിൽ അപ്പീൽ നിലനിൽക്കുന്നതല്ല;”;

(ii) (1എ) ഉപവകുപ്പ് വിട്ടുകളയേണ്ടതാണ് ;

(iii) (2)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) (1)-ാം ഉപവകുപ്പുപ്രകാരം അധികാരപ്പെടുത്തിയ ഉദ്യോഗസ്ഥനോ അഥവാ ഏതൊരാൾക്കെതിരായിട്ടാണോ അപ്പീൽ ബോധിപ്പിച്ചിട്ടുള്ളത് ആ ആളോ, അതതുസംഗതിപോലെ, ഡെപ്യൂട്ടി കമ്മീഷണറോ (അപ്പീലുകൾ) അല്ലെങ്കിൽ അസിസ്റ്റന്റ് കമ്മീഷണറോ (അപ്പീലുകൾ) പാസ്സാക്കിയ ഉത്തരവിനെതിരായി (1)-ാം ഉപവകുപ്പുപ്രകാരം എതിർകക്ഷി അപ്പീൽ ബോധിപ്പിച്ചിട്ടുണ്ടെന്നുള്ള നോട്ടീസ് ലഭിച്ചാൽ, അങ്ങനെയുള്ള ഉത്തരവിനോ അതിന്റെ ഏതെങ്കിലും ഭാഗത്തിനോ എതിരായി അയാൾ അപ്പീൽ ബോധിപ്പിച്ചിട്ടില്ലെങ്കിൽത്തന്നെയും ആ നോട്ടീസ് കിട്ടിയ തീയതി മുതൽ 30 ദിവസത്തിനുള്ളിൽ ഡെപ്യൂട്ടി കമ്മീഷണറുടേയോ (അപ്പീലുകൾ) അസിസ്റ്റന്റ് കമ്മീഷണറുടേയോ (അപ്പീലുകൾ) ഉത്തരവിന്റെ ഏതെങ്കിലും ഭാഗത്തിനെതിരായി, നിർണ്ണയിക്കപ്പെട്ട രീതിയിൽ സത്യബോധപ്പെടുത്തിയിട്ടുള്ള എതിരാക്ഷേപങ്ങളുടെ ഒരു മെമ്മോറാണ്ടം ബോധിപ്പിക്കാവുന്നതും അങ്ങനെയുള്ള മെമ്മോറാണ്ടം (1)-ാം ഉപവകുപ്പിൽ പറഞ്ഞ സമയത്തിനുള്ളിൽ ബോധിപ്പിച്ചിട്ടുള്ള അപ്പീൽ ആയിരുന്നാലെന്ന് പോലെ അപ്പലേറ്റ് ട്രൈബ്യൂണൽ തീർപ്പാക്കേണ്ടതുമാണ്.”.

(17) 65-ാം വകുപ്പിൽ “ഡെപ്യൂട്ടി കമ്മീഷണറു(അപ്പീലുകൾ)ടേയോ” എന്ന വാക്കുകൾക്കും ബ്രാക്കറ്റുകൾക്കുംശേഷം “അസിസ്റ്റന്റ് കമ്മീഷണറു(അപ്പീലുകൾ)ടേയോ” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്.

(18) 71-ാം വകുപ്പിനുശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“71എ. രജിസ്ട്രേഷൻ നമ്പറുകൾ ദുരുപയോഗപ്പെടുത്തിയാലുള്ള ശിക്ഷാവ്യവസ്ഥകൾ.—(1) നൽകിയിട്ടുള്ള ഇൻവോയിസുകളിലോ ഈ ആക്റ്റുപ്രകാരം റിട്ടേണുകളോടൊപ്പം ഫയൽ ചെയ്യേണ്ട വിൽപ്പനയും വാങ്ങലും സംബന്ധിച്ച ലിസ്റ്റുകളിലോ,—

(i) അടയ്ക്കേണ്ടതായ നികുതി വെട്ടിക്കുന്നതിനോ;

(ii) യഥാർത്ഥത്തിൽ വാങ്ങൽ നടത്താതെ ഏതെങ്കിലും ഇൻപുട്ട് ടാക്സ് ക്രെഡിറ്റിന് അവകാശവാദം ഉന്നയിക്കുന്നതിനോ;

(iii) ഏത് ആൾക്കാണോ വിൽപ്പന നടത്തിയത്, ആ ആളുടെ തിരിച്ചറിയൽ വിവരങ്ങൾ മറച്ചുപിടിക്കുന്നതിനോവേണ്ടി, മനുഷ്യർവുമോ അറിഞ്ഞുകൊണ്ടോ തെറ്റായ ഒരു രജിസ്ട്രേഷൻ നമ്പർ ഉപയോഗിക്കുകയോ അല്ലെങ്കിൽ മറ്റൊരാളുടെ രജിസ്ട്രേഷൻ നമ്പർ ഉപയോഗിക്കുകയോ ചെയ്യുന്ന ഏതൊരാളും ഒരു മജിസ്ട്രേറ്റിനാൽ കുറ്റം സ്ഥാപിക്കപ്പെട്ടാൽ ആറുമാസംവരെയാകാവുന്ന വെറും തടവോ അയാൾ വെട്ടിക്കാൻ ശ്രമിച്ച നികുതിയുടെ അഞ്ചുമടങ്ങിൽ കുറയാതെയുള്ള പിഴയോ അല്ലെങ്കിൽ ഇവ രണ്ടും കൂടിയോ നൽകി ശിക്ഷിക്കപ്പെടേണ്ടതാണ്;

(2) (1)-ാം ഉപവകുപ്പുപ്രകാരം, ഒരു മജിസ്ട്രേറ്റിനാൽ കുറ്റം സ്ഥാപിക്കപ്പെട്ടു കഴിഞ്ഞാൽ ഈ ആക്റ്റിൻകീഴിൽ നൽകിയിട്ടുള്ള അയാളുടെ രജിസ്ട്രേഷൻ നികുതി നിർണ്ണയാധികാരിക്ക് റദ്ദാക്കാവുന്നതാണ്.

വിശദീകരണം: ഈ വകുപ്പിന്റെ ആവശ്യത്തിലേക്ക്, റിട്ടേൺ എന്നാൽ അങ്ങനെയുള്ള പുതുക്കിയ റിട്ടേൺ ഫയൽ ചെയ്തിട്ടുണ്ടെങ്കിൽ പുതുക്കിയ റിട്ടേൺ എന്നും രജിസ്ട്രേഷൻ നമ്പർ എന്നാൽ ഈ ആക്റ്റിലെ വ്യവസ്ഥകൾ പ്രകാരം നൽകപ്പെട്ടതോ ആവിർഭവിച്ചതോ ആയ നികുതിദായകന്റെ തിരിച്ചറിയൽ നമ്പർ (ടി. ഐ. എൻ.) അല്ലെങ്കിൽ നികുതിദായകനെന്നു കരുതപ്പെടുന്നയാളുടെ തിരിച്ചറിയൽ നമ്പർ എന്ന് അർത്ഥമാകുന്നതാണ്.”.

(19) 85-ാം വകുപ്പിൽ, (2)-ാം ഉപവകുപ്പിലെ (എക്സ്) ഖണ്ഡത്തിന്റെ (ബി) ഉപഖണ്ഡത്തിൽ, “അസിസ്റ്റന്റ് കമ്മീഷണറോ” എന്ന വാക്കുകൾക്കുശേഷം “അസിസ്റ്റന്റ് കമ്മീഷണറോ (അപ്പീലുകൾ)” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്.

(20) 94-ാം വകുപ്പിൽ,—

(i) (1)-ാം ഉപവകുപ്പിൽ “മുന്ന് ഡെപ്യൂട്ടി കമ്മീഷണർമാർ” എന്ന വാക്കുകൾക്കു പകരം “ഡെപ്യൂട്ടി കമ്മീഷണറുടേയോ ജോയിന്റ് കമ്മീഷണറുടേയോ പദവിയിലുള്ള മുന്ന് ഉദ്യോഗസ്ഥന്മാർ” എന്ന വാക്കുകൾ ചേർക്കേണ്ടതാണ്;

(ii) (1)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1എ) തർക്കം ഒരു ചരക്കിന്റെ നികുതി നിരക്കിനെ സംബന്ധിച്ചതാണെങ്കിൽ, അങ്ങനെയുള്ള ചരക്കിന്റെ ആദ്യ വ്യാപാരിയെയോ അല്ലെങ്കിൽ സംസ്ഥാനത്തെ ഉൽപ്പാദകനെയോ സംബന്ധിച്ച വിവരങ്ങൾ, അതതു സംഗതിപോലെ, അപേക്ഷകൻ ഹാജരാക്കേണ്ടതും അവരെക്കൂടി അത്തരം അപേക്ഷകളിൽ അവശ്യ കക്ഷികളാക്കേണ്ടതുമാണ്;

(iii) (5)-ാം ഉപവകുപ്പിൽ “അപേക്ഷകനും” എന്ന വാക്കുകൾക്കുശേഷം “ഡെപ്യൂട്ടി കമ്മീഷണറും (അപ്പീലുകൾ) അസിസ്റ്റന്റ് കമ്മീഷണറും (അപ്പീലുകൾ) ഉൾപ്പെടെ” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്.

(21) പട്ടികകളിൽ,—

(എ) ഒന്നാം പട്ടികയിൽ,—

(i) ക്രമനമ്പർ 3-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“3എ. ആർട്ട് ഗാലറികൾ മുഖേന വിൽക്കപ്പെടുന്ന കലാപരമായ പെയിന്റിംഗുകൾ

****”;

(ii) ക്രമനമ്പർ 37-ൽ, (2)-ാം കോളത്തിലെ ഉൾക്കുറിപ്പുകളിൽ, “വിഭൂതി, സ്വർണ്ണത്തിൽ നിർമ്മിക്കാത്ത കൊന്തകൾ, ജപമണികൾ, വെന്തിങ്ങ, കാശുരുപം എന്നിവയും വിശുദ്ധ കുർബ്ബാനയ്ക്കുള്ള വസ്ത്രങ്ങൾ.” എന്നീ വാക്കുകളും ചിഹ്നങ്ങളും അവസാനം ചേർക്കേണ്ടതാണ്.

(iii) ക്രമനമ്പർ 38എ-യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“38ബി. കുളവാഴ, കമുകിൻ പാള എന്നിവയിൽ
നിന്നും ഉണ്ടാക്കിയ ഉൽപ്പന്നങ്ങൾ *****”;

(iv) ക്രമനമ്പർ 49-ൽ, (2)-ാം കോളത്തിലെ ഉൾക്കുറിപ്പുകളിൽ, “ഇറക്കുമതി ചെയ്യുന്ന പഞ്ചസാര ഒഴികെയുള്ള”, എന്ന വാക്കുകൾ വിട്ടുകളയേണ്ടതാണ്.

(v) ക്രമനമ്പർ 56-ൽ, (2)-ാം കോളത്തിലെ ഉൾക്കുറിപ്പുകൾക്കുപകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“കുടുംബശ്രീ യൂണിറ്റുകൾ ഉൽപ്പാദിപ്പിക്കുന്നതും അത്തരം യൂണിറ്റുകളോ ഗവൺമെന്റ് അംഗീകരിച്ച അതിന്റെ മാർക്കറ്റിംഗ് ഏജൻസികളോ വിൽപ്പന നടത്തുന്ന തുമായ ഉൽപ്പന്നങ്ങൾ.”;

(ബി) മൂന്നാം പട്ടികയിൽ,—

(i) ക്രമനമ്പർ 5-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“5എ. ആയുർവേദിക് പൽപ്പൊടികൾ *****”;

(ii) ക്രമനമ്പർ 15എ-യിൽ (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കുതാഴെ, താഴെപ്പറയുന്ന കുറിപ്പ് ചേർക്കേണ്ടതാണ്, അതായത്:—

“കുറിപ്പ്: ഈ ഉൾക്കുറിപ്പ് 2005 ഏപ്രിൽ 1-ാം തീയതി നിലവിൽ വന്നതായി കരുതപ്പെടേണ്ടതാണ്.”;

(iii) ക്രമനമ്പർ 33-നും അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“33 എ. ദാഹശമനി, അതായത്, ആയുർവേദ മരുന്നുകൊണ്ടുള്ള കുടിവെള്ളമുണ്ടാക്കാനുപയോഗിക്കുന്ന മരത്തൊലികൾ, ചെടികൾ, വിത്തുകൾ, മറ്റ് സസ്യഭാഗങ്ങൾ, അതിന്റെ മിശ്രിതങ്ങൾ, പൊടികൾ മുതലായവ *****”;

(iv) ക്രമനമ്പർ 49-നും അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“49എ. ഉണക്കച്ചെമ്മീൻ/ഉണക്കമത്സ്യം വറുത്തതും അവയുടെ ചമ്മന്തികളും പൊടികളും തേങ്ങാ ചമ്മന്തിപ്പൊടികളും വേപ്പിലക്കട്ടിയും പോലുള്ള ഭക്ഷ്യോൽപ്പന്നങ്ങൾ ***** ”;

(v) ക്രമനമ്പർ 51എ-ക്കും അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“51 ബി. നെയ്യ് ***** ”;

(vi) ക്രമനമ്പർ 55-ൽ അതിനെതിരെ (2)-ാം കോളത്തിലുള്ള ഉൾക്കുറിപ്പിൽ “സോപ്പുകളുടെ വിൽപ്പന നടത്തുന്ന വ്യാപാരികൾ അവരുടെ വാർഷിക വിറ്റുവരവ് രണ്ട് കോടി രൂപയിൽ കവിയാത്തിടത്ത്” എന്ന വാക്കുകൾക്കുപകരം “സോപ്പുകൾ” എന്ന വാക്ക് ചേർക്കേണ്ടതാണ്.

(vii) ക്രമനമ്പർ 95-നും, അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“95 എ. 20 ലിറ്ററോ അതിൽ കൂടുതലോ ഉള്ള പായ്ക്കു ചെയ്ത കുടിവെള്ളം ***** ”;

(viii) ക്രമനമ്പർ 124-ൽ, അതിനെതിരെയുള്ള (2)-ാം കോളത്തിലുള്ള ഉൾക്കുറിപ്പിൽ “പഞ്ചസാര (ഇറക്കുമതി ചെയ്തത്)” എന്ന വാക്കുകളും ബ്രാക്കറ്റുകളും വിട്ടുകളയേണ്ടതാണ്.

(ix) ക്രമനമ്പർ 145-ൽ, അതിനെതിരെയുള്ള (2)-ാം കോളത്തിലുള്ള ഉൾക്കുറിപ്പിൽ “കാലാകാലങ്ങളിൽ” എന്ന വാക്കിനുശേഷം “മുൻകാലപ്രാബല്യത്തോടെയോ പിൻക്കാലപ്രാബല്യത്തോടെയോ” എന്ന വാക്കുകൾ ചേർക്കേണ്ടതാണ്.

(സി) ലിസ്റ്റ് എ-യിൽ,—

(i) ക്രമനമ്പർ 41-നും അതിനെതിരെയുള്ള (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കും ശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“41എ. പോളി പ്രൊപൈലീൻ കോറുഗേറ്റഡ് ഷീറ്റുകൾ ***** ”;

(ii) ക്രമനമ്പർ 82-ൽ, (1)-ാം ഇനത്തിൽ അതിനെതിരെയുള്ള (2)-ാം കോളത്തിലെ ഉൾക്കുറിപ്പിനുപകരം താഴെപ്പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“റെഡ് ഓക്സൈഡ്, ബ്ലാക്ക് ഓക്സൈഡ്, യെല്ലോ ഓക്സൈഡ് തുടങ്ങിയ പേരുകളിൽ പൊതുവായി വിളിക്കപ്പെടുന്ന എല്ലാ നിറഭേദങ്ങളിലുമുള്ള അയൺ ഓക്സൈഡ് ചായക്കുട്ടുകൾ ഉൾപ്പെടെയുള്ള അയൺ ഓക്സൈഡ്”;

(iii) ക്രമനമ്പർ 135-നും, അതിനെതിരെ (2)-ഉം (3)-ഉം കോളങ്ങളിലുള്ള ഉൾക്കുറിപ്പുകൾക്കുംശേഷം താഴെപ്പറയുന്ന ക്രമനമ്പരും ഉൾക്കുറിപ്പുകളും യഥാക്രമം ചേർക്കേണ്ടതാണ്, അതായത്:—

“135എ. റബ്ബർ ലാറ്റക്സ് മുക്കിയ സാധനങ്ങൾ അതായത്,
വ്യാവസായിക കയ്യുറകളും കാർഷിക കയ്യുറകളും
വീരലുറകളും മാത്രം

*** ”.

സാധൂകരണം.—(1) 1985-ലെ കേരള താൽക്കാലിക റവന്യൂ പിരിച്ചെടുക്കൽ ആക്റ്റിലോ (1985-ലെ 10-ാം ആക്റ്റ്) 1959-ലെ കേരള മുദ്രപ്പത്ര ആക്റ്റിലോ (1959-ലെ 17-ാം ആക്റ്റ്) 2003-ലെ കേരള മൂല്യവർദ്ധിത നികുതി ആക്റ്റിലോ (2004-ലെ 30-ാം ആക്റ്റ്) തത്സമയം നിലവിലുള്ള മറ്റേതെങ്കിലും നിയമത്തിലോ എന്തുതന്നെ അടങ്ങിയിരുന്നാലും 2010-ലെ കേരള ധനകാര്യ ബില്ലിലെ (പന്ത്രണ്ടാം കേരള നിയമസഭയുടെ 330-ാം നമ്പർ ബിൽ) പ്രഖ്യാപിക്കപ്പെട്ട വ്യവസ്ഥകൾക്ക് പ്രാബല്യമുണ്ടായിരുന്ന 2010 ഏപ്രിൽ 1-ാം തീയതി മുതൽ ഈ ആക്റ്റ് പ്രസിദ്ധീകരിക്കുന്ന തീയതി വരെയുള്ള കാലയളവിൽ പ്രസ്തുത ബില്ലിലെ വ്യവസ്ഥകൾക്കനുസൃതമായി ചെയ്ത ഏതെങ്കിലും കാര്യമോ, എടുത്ത ഏതെങ്കിലും നടപടിയോ, പിരിച്ചെടുത്ത ഏതെങ്കിലും നികുതിയോ ഡ്യൂട്ടിയോ 2010 ഏപ്രിൽ 1-ാം തീയതി മുതൽ ഈ ആക്റ്റ് പ്രസിദ്ധീകരിക്കുന്ന തീയതി വരെയുള്ള കാലയളവിൽ പ്രസ്തുത ഭേദഗതികൾ പ്രാബല്യത്തിൽ ഉണ്ടായിരുന്നു എന്നപോലെ പ്രസ്തുത ആക്റ്റുകൾ പ്രകാരം നിയമാനുസൃതമായി ചെയ്തതോ എടുത്തതോ പിരിച്ചെടുത്തതോ ആയി കരുതപ്പെടേണ്ടതും, ചുമത്തിയ കരത്തിൽ കുറവുണ്ടെന്നോ അധിക നികുതി തിരിച്ചുനൽകിയെന്നോ ഉള്ള കാരണത്താൽ ഏതെങ്കിലും വ്യാപാരിക്കോ അധികാരസ്ഥാനത്തിനോ എതിരെ യാതൊരു നടപടിയും നിലനിൽക്കുന്നതല്ലാത്തതും ഒരു വ്യാപാരിയോ അധികാരസ്ഥാനമോ അപ്രകാരം പിരിച്ചെടുത്തതോ നൽകിയതോ ആയ നികുതിയോ ഡ്യൂട്ടിയോ ഏതെങ്കിലുമുണ്ടെങ്കിൽ അത് സർക്കാരിലേക്ക് അടയ്ക്കേണ്ടതുമാണ്.

(2) 2003-ലെ കേരള മൂല്യവർദ്ധിത നികുതി ആക്റ്റിൽ (2004-ലെ 30-ാം ആക്റ്റ്) എന്തുതന്നെ അടങ്ങിയിരുന്നാലും, 2010-ലെ കേരള ധനകാര്യ ബില്ലിലെ (പന്ത്രണ്ടാം കേരള നിയമസഭയുടെ 330-ാം നമ്പർ ബിൽ) വ്യവസ്ഥകൾ പ്രകാരം 2005 ഏപ്രിൽ 1 മുതൽ ഈ ആക്റ്റ് പ്രസിദ്ധീകരിക്കുന്നതുവരെയുള്ള കാലയളവിലേക്ക് അനുവദിച്ചു നൽകിയ ഏതെങ്കിലും നികുതി ഒഴിവാക്കലോ കുറവ് ചെയ്യലോ നിയമാനുസൃതമായി ചെയ്തതായി കരുതപ്പെടേണ്ടതും ഒരു വ്യാപാരി അങ്ങനെയുള്ള ഉയർന്ന നിരക്കിൽ പിരിച്ചെടുത്തതോ നൽകിയതോ ആയ ഏതെങ്കിലും നികുതി നിയമാനുസൃതമായി പിരിച്ചെടുത്തതോ നൽകിയതോ ആയി കരുതപ്പെടുന്നതും അങ്ങനെ പിരിച്ചെടുത്ത നികുതി സർക്കാരിലേക്ക് അടയ്ക്കേണ്ടതും മടക്കി നൽകാൻ പാടില്ലാത്തതുമാണ്.

(ശരിത്തർജ്ജമ)

എസ്. ഗിриജാ ദേവി,
നിയമവകുപ്പ് അഡീഷണൽ സെക്രട്ടറി.